



## ADMISSION OPEN 2025-26

Offline Registration forms are available in the school office on all working days from 9:00 AM to 2:00 PM.

Near Daladili Chowk, Agru, Ratu, Ranchi - 835222 (Jharkhand)

www.jkinternationalschool.co.in

7369017904, 7369017912

AFFILIATION NO.: 3430373  
SCHOOL NO.: 66578  
Affiliated to CBSE, New Delhi  
**J.K. INTERNATIONAL SCHOOL**  
(An English Medium Co-educational 10+2, Residential cum Day School)

**We Choose Us**

- HOSTEL FACILITY
- CRICKET ACADEMY, SWIMMING POOL, GYM ETC.
- PLAY WAY METHOD OF TEACHING
- QUALIFIED & CARING STAFF
- COMPUTER LAB
- ART & CRAFT ROOM
- ENCLOSED OUTDOOR PLAY AREA
- ASSESSMENT & COUNSELLING
- TRANSPORT FACILITY
- WORLD-CLASS INDOOR AND OUTDOOR GAME FACILITIES

Sports: Cricket Ground, Swimming Pool, Yoga Classes, Assembly Ground, Sports Academy, Hostel with Canteen, Dance & Music

### मुख्यमंत्री हेमंत सोरेन ने बीजेपी पर हिंदू-मुस्लिम के बीच तनाव पैदा करने का लगाया आरोप



रांची: मुख्यमंत्री हेमंत सोरेन ने भाजपा की आलोचना करते हुए कहा कि वह समाज में विभाजन को बढ़ावा दे रही है और उसे बढ़ा रही है तथा हाथिए पर पड़े समूहों का समर्थन करने में विफल रही है। असम के मुख्यमंत्री हिमंत बिस्वा सरमा की टिप्पणियों के जवाब में सोरेन ने भाजपा नेताओं से सीमा सुरक्षा और बांग्लादेश से कथित घुसपैठ के संबंध में अपने प्रधानमंत्री के नेतृत्व और जावाबदेही पर सवाल उठाने का आह्वान किया।

हेमंत सोरेन ने कहा कि ध्यान रखिए कि ये लोग (बीजेपी) हिंदू-मुस्लिम के बीच तनाव पैदा करते हैं, भाई-भाई में झगड़े करवाते हैं, घर-घर में फूट डालते हैं। उन्होंने सवाल करते हुए कहा कि आज मैं इन बीजेपी नेताओं से पूछना चाहता हूँ कि अपने प्रधानमंत्री से पूछिए। जब ??वो सत्ता में नहीं थे, तो किस किताब से राज चलाते थे? उन्होंने कहा था कि संविधान से देश चलना

### शराब घोटाला मामले में ईडी की छापेमारी आईएस विनय चौबे सहित 17 ठिकानों पर ईडी की रेड

रांची: राजधानी रांची में ईडी ने आईएस अधिकारी विनय कुमार चौबे और उत्पाद विभाग के संयुक्त सचिव गजेन्द्र सिंह समेत उनके कई अन्य करीबी रिश्तेदारों के ठिकानों पर छापेमारी की है। उन पर आरोप है कि उन्होंने साजिश के तहत झारखंड की आबकारी नीति में फेरबदल की। इसके बाद राज्य में देसी और विदेशी शराब का टेंडर भी सिडिकेट के लोगों को दिलवाया और झारखंड में बिना हिस्सा की टूलिकेट होलोग्राम लगी देसी शराब की बिक्री की गई।

बता दें साल 2019 से साल 2022 के बीच छत्तीसगढ़ में हुए शराब घोटाले की जांच ईडी कर रही है। जांच के चलते ही ईडी को यह पता लगा था कि छत्तीसगढ़ की तत्कालीन भूपेश बघेल सरकार के कार्यकाल के



### शिवू सोरेन की तीसरी पीढ़ी चुनावी मैदान में पोती जयश्री सोरेन जाना से निर्दलीय चुनाव लड़ेंगी

रांची: दिशम गुरु और हेमंत सोरेन के बाद उनके परिवार की तीसरी पीढ़ी चुनावी ताल ठोकने को तैयार है। जामा के पूर्व विधायक स्व दुर्गा सोरेन और वर्तमान में जामताड़ा से बीजेपी की प्रत्याशी सीता सोरेन की बेटी जयश्री सोरेन ने नाजीर रसीद कटवाकर और नामिनेशन पेपर खरीदकर सक्रिय राजनीति में दस्तक देने का ऐलान कर दिया है। मां, पिता और दादा ने भी जामा से दर्ज की थी जीत: जामा विधानसभा सीट से जयश्री सोरेन की मां सीता सोरेन 2009, 2014 एवं 2019 में निर्वाचित होकर तीन टर्म की विधायक रही हैं, जबकि पिता स्व दुर्गा सोरेन 1995 व 2000 में दो टर्म तथा एक बार दादा शिवू सोरेन 1985 में विधायक रह चुके हैं। इस बार लोकसभा चुनाव से ठीक पहले सीता सोरेन ने झारखंड मुक्ति मोर्चा को छोड़ बीजेपी का दामन थाम लिया था, तब वे भी सक्रिय रूप से बीजेपी में साथ-साथ रही।

जामा से टिकट न मिलने पर निर्दलीय चुनाव लड़ने का बनाया



मन: जयश्री सोरेन अपने माता-पिता की परंपरागत सीट जामा से बीजेपी के टिकट पर चुनाव लड़ने के लिए लगातार प्रयास कर रही थीं और लोकसभा चुनाव के बाद से ही विशेष तौर पर इस विधानसभा क्षेत्र का लगातार दौरा कर रही थीं। ऐसे में जब पार्टी ने यहां अपने पुराने उम्मीदवार सुरेश मुर्मू को ही उम्मीदवार बना दिया, तो वे निर्दलीय ही चुनाव मैदान में उतरने का मन बनाकर नामिनेशन पेपर खरीद चुकी हैं। मंगलवार को नामिनेशन का आखिरी दिन है। ऐसे में वे मंगलवार को नामिनेशन करेंगी, ऐसी प्रबल संभावना है। उन्होंने अपना पता जयश्री सोरेन, पिता स्व दुर्गा सोरेन, पता रेड क्रॉस के पास मोराबादी मैदान, थाना लालपुर, मोराबादी रांची लिखवाया है।

### चीफ सेक्रेट्री एल खियांगते को मिल सकता है एक्सटेंशन, सरकार ने इसी को भेजा प्रस्ताव

रांची: झारखंड के चीफ सेक्रेट्री एल खियांगते को एक्सटेंशन मिल सकता है। राज्य सरकार ने चीफ सेक्रेट्री के एक्सटेंशन को लेकर चुनाव आयोग को प्रस्ताव भेजा है। जानकारी के अनुसार, राज्य सरकार ने आयोग को तीन महीने के एक्सटेंशन का प्रस्ताव सौंपा है। बता दें कि एल खियांगते 1988 बैच के अफसर हैं। उनके रिटायरमेंट की तिथि 31 अक्टूबर 2024 है।

आईएसएस कैडर में 54 अफसरों की कमी: झारखंड में आईएसएस संवर्ग में 54 अफसरों की कमी हो गयी है। राज्य में



एनएन सिन्हा, सुखदेव सिंह, मुखिम सिंह भाटिया, एकेजी रहाटे, सुरेंद्र सिंह और राजीव अरुण एकका शामिल हैं।

12 प्रमोटी आईएसएस हो गये रिटायर होने वाले अफसरों में सुनील कुमार, रवि रंजन मिश्रा, इंदु रानी, संजय बिहारी अंबट, आलोक त्रिवेदी, संजय सिन्हा, अनिल सिंह, दिनेश चंद्र दास, गायत्री कुमारी, अंजनी दूबे, अरविंद कुमार और अनिल कुमार शामिल हैं। वहीं दो प्रमोटी आईएसएस अमित प्रकाश और राजू रंजन राय 31 दिसंबर 2024 को रिटायर होंगे।

### एके 47 राइफल के साथ तीन टीएसपीसी नक्सली गिरफ्तार

पलामू: पुलिस को बड़ी सफलता हाथ लगी है। पुलिस ने पांकी थाना क्षेत्र से 3 टीएसपीसी नक्सलियों को गिरफ्तार किया है। गिरफ्तार नक्सलियों के पास से एक एके-47 राइफल, एक पिस्टल, एक देसी कट्टा, 83 जिंदा गोली, मोबाइल और पचास भी बरामद किया गया है। तीनों नक्सलियों का आपराधिक इतिहास रहा है। नक्सली संतु उर्फ शैलेंद्र जी पर चरारा में दो पुलिसकर्मियों की गोली मारकर हत्या और एक ही परिवार को दो लोगों की हत्या करने सहित 4 मामले अलग-अलग थाने में दर्ज हैं। प्रेम गंडू पर अलग-अलग थाने में छह कांड दर्ज हैं। हेमंत उर्फ सरवन पर दो अलग-अलग थाने में कांड दर्ज हैं। कारीमाटी जंगल में घेराबंदी कर टीएसपीसी नक्सलियों को गिरफ्तार किया गया: जानकारी के अनुसार सोमवार को आठ बजे रात में पलामू एसपी को सूचना मिली कि प्रतिबंधित उपद्रवादी संगठन टीएसपीसी के तीन-चार सदस्य (आक्रमण गंडू का दस्ता) हथियारों के साथ पांकी थाना अंतर्गत कारीमाटी जंगल के आसपास घूम रहा है। वे आगामी विधानसभा चुनाव को प्रभावित करने, संवेदकों से लेवी वसूलने तथा अपने संगठन का विस्तार करने की योजना बना रहे हैं।

## एक महिला की ली जान, 50 से ज्यादा लोग अस्पताल में, एक स्टॉल ने बजा दी पूरी बस्ती की बैड

हैदराबाद: जिले के बंजारा हिल्स में सड़क किनारे एक स्टॉल से मोमोज खाने के बाद 50 लोग बीमार पड़ गए। इसके अलावा कथित तौर पर मोमोज खाने के बाद 31 वर्षीय एक महिला की मौत हो गई। पुलिस रिपोर्ट से पता चलता है कि सभी दस पीड़ितों ने एक ही विक्रेता द्वारा तैयार किए गए मोमोज खाए। पुलिस के अनुसार, महिला और अन्य लोगों ने 'दिल्ली मोमोज' नामक फूड स्टॉल से मोमोज खाए थे। चिंतल बस्ती में स्थित यह स्टॉल करीब तीन महीने पहले बिहार से आए छह लोगों ने लगाया था। पुलिस ने बताया कि स्टॉल चलाने वालों को हिरासत में ले लिया गया है।

मोमोज ने ले ली रेशमा की जान: पिछले सप्ताह हैदराबाद के बंजारा हिल्स में सड़क किनारे



एक स्टॉल पर मोमोज खाने से एक महिला की मौत हो गई। उसकी दो नाबालिग बेटियों के साथ बस्ती के कम से कम 50 अन्य लोगों को अस्पताल में भर्ती कराया गया। महिला की सोमवार को मौत हो गई, जबकि अन्य का अलग-अलग अस्पतालों में इलाज चल रहा है। पुलिस के मुताबिक, रेशमा बेगम (31) और उसकी 12 और 14 साल की बेटियों ने 25 अक्टूबर को एक रेहड़ी वाले से मोमोज खाए थे। इसके तुरंत बाद, तीनों में गंभीर फूड पॉइजनिंग के लक्षण दिखने लगे - उल्टी, दस्त और पेट में दर्द। वे तुरंत अस्पताल नहीं गए, यह सोचकर कि थोड़ा आराम करने से उन्हें बेहतर महसूस होगा। एक स्थानीय व्यक्ति ने पत्रकारों से बात करते हुए दावा किया कि नाश्ता खाने के एक घंटे बाद महिला में फूड पॉइजनिंग के लक्षण दिखने लगे। उन्होंने कहा कि महिला की मौत सोमवार सुबह करीब 8.30 बजे हुई। ग्रेटर हैदराबाद नगर निगम (जीएचएमसी) ने विक्रेता के संचालन की जांच शुरू कर दी है।

खाद्य सुरक्षा अधिकारियों ने निरीक्षण किया और पाया कि अनिर्वाह एफएसएसएआई लाइसेंस के बिना चल रहा था और भोजन अस्वास्थ्यकर परिस्थितियों में तैयार किया जा रहा था। हमने उस स्थान पर पाए गए खाद्य पदार्थों के नमूने एकत्र किए हैं और उन्हें विश्लेषण के लिए राज्य खाद्य प्रयोगशाला में भेज दिया है। हमने संचालन को रोकने के आदेश भी जारी किए हैं। पीड़ितों के रक्त संस्कृति और मल परीक्षण रिपोर्ट एकत्र की गई हैं ताकि खाद्य विषाक्तता का सही कारण पता लगाया जा सके, एक खाद्य सुरक्षा अधिकारी ने कहा। उन्होंने कहा, हमने बंजारा हिल्स पुलिस स्टेशन के एसएचओ को जांच करने और आरोपियों के खिलाफ आवश्यक कार्रवाई करने के लिए भी लिखा है।

## न्यूज ब्रीफ

देवेंद्रनाथ महतो ने किया नामांकन



**मुरी :** झारखंड लोकतांत्रिक क्रांतिकारी मोर्चा के वरीय उपाध्यक्ष देवेंद्रनाथ महतो ने सोमवार को नामिनेशन फाइल किया। अपने सिल्ली विधानसभा क्षेत्र से नामांकन दर्ज किया। संगठन के वरीय पदाधिकारी सहित भारी जन समर्थन देखने को मिला। समर्थक सिल्ली सहित संपूर्ण राज्य से आए हुए थे। आज नामांकन को लेकर सिल्ली से लेकर राजधानी रांची तक नामांकन रैली भी निकाला गया। सिल्ली प्रत्याशी देवेंद्रनाथ महतो के अधिवक्ता सध्वी रंजन ने बताया कि कुल चार सेट आवेदन के साथ नामिनेशन प्रक्रिया को संपन्न किया गया है। एवं चुनाव अधिकारियों नियमित: राजीव कुमार महतो को बनाया गया। अपने नामिनेशंस के उपरांत मोरहाबादी में प्रत्याशी देवेंद्र नाथ महतो ने जन संबोधन किया और कहा कि सिल्ली वासियों को सत्ता भोगी और दल बदलू नेताओं से सावधान होना होगा। इस बार जनता मतदान बदलाव को लेकर करेगी।

## झारखंड हाईकोर्ट के रजिस्ट्रार जनरल सहित कई अधिकारियों का तबादला



**रांची:** झारखंड हाईकोर्ट के रजिस्ट्रार जनरल सहित कई न्यायिक पदाधिकारियों का सोमवार को स्थानांतरण कर दिया गया है। विधि विभाग ने इसकी अधिसूचना जारी कर दी है। अधिसूचना के मुताबिक मनोज प्रसाद को हाईकोर्ट का नया रजिस्ट्रार जनरल बनाया गया है। इससे पहले मनोज प्रसाद न्यायिक एकेडमी के निदेशक के पद पर कार्यरत थे। धनबाद के पीडीजे राम शर्मा को रजिस्ट्रार (प्रशासन) बनाया गया है। इसके साथ ही हजारीबाग के पीडीजे सत्या प्रकाश सिन्हा को रजिस्ट्रार (स्थापना) और वर्तमान रजिस्ट्रार जनरल निकेश कुमार सिन्हा को रजिस्ट्रार (न्यायिक) के पद पर स्थानांतरित किया गया है। रजिस्ट्रार (स्थापना) कौशल किशोर झा (दो) को चीफ जस्टिस का ओएसडी बनाया गया है। यह अधिसूचना पांच नवंबर से प्रभावी होगी।

## जमशेदपुर: टाटानगर रेलवे स्टेशन से 1.57 करोड़ के आभूषण बरामद



**जमशेदपुर:** टाटानगर रेलवे स्टेशन से 1.57 करोड़ रुपए का आभूषण बरामद हुआ है। चुनाव ड्यूटी में लगे टाटानगर रेलवे स्टेशन पर आरपीएफ की उड़न दस्ता टीम ने टाटानगर स्टेशन में एक व्यक्ति के पास से 1.44 किलो सोना और 51 किलो चांदी समेत अन्य आभूषण जब्त किए हैं। इस संबंध में एक व्यक्ति को भी हिरासत में लेकर पूछताछ की गई। पूछताछ में व्यक्ति ने अपना नाम विवेकानंद झा बताया और बताया कि वह जुगसलाई गौशाला नाला रोड का रहने वाला है। बरामद गहनों की कीमत 1.57 करोड़ रूपया आंकी गई है। टीम गहनों को जब्त कर आगे की कार्रवाई कर रही है। वहीं मामले की सूचना आयरकर विभाग और जीएएसटी विभाग को भी दे दी गई है।

## नौकरी की मांग को लेकर रैयतों ने दहीबाड़ी परियोजना का उत्पादन किया टप

धनबाद : जमीन के बदले नौकरी की मांग को लेकर रैयतों ने सोमवार को बीसीसीएल एरिया नंबर 12 की दहीबाड़ी परियोजना में उत्पादन अनिश्चितकालीन के लिए टप कर दिया। रैयत धरना पर बैठ गए और अपनी मांग के समर्थन में प्रबंधन के खिलाफ जमकर नारेबाजी की। रैयत रामदेव राय बताया कि परियोजना के विस्तारीकरण के लिए बीसीसीएल प्रबंधन ने हमारे पुरखों की जमीन 15 जुलाई 2021 को रजिस्ट्री करवा ली थी। उस वक्त प्रबंधन ने कहा था कि 90 दिनों के अंदर जमीन के बदले उन्हें नौकरी दे दी जाएगी। लेकिन 3 वर्ष बाद भी उन्हें नौकरी नहीं मिली है। प्रबंधन टाल-मटोल की नीति अपना रहा है। प्रबंधन को कई बार पत्राचार किया गया, लेकिन जिम्मेदारों ने कोई पहल नहीं की। प्रबंधन की बेरुखी से उन्हें आंदोलन का रास्ता अख्तियार करना पड़ा है। रैयतों ने कहा कि जब तक मांग की पूर्ति नहीं होगी, परियोजना का उत्पादन टप रखा जाएगी। इसकी जानकारी धनबाद डीसी, बीसीसीएल प्रबंधन, पुलिस प्रशासन व अंचल अधिकारी को दे दी गई है।

## यौन शोषण के आरोप में भाजपा नेता पंकज गुप्ता गिरफ्तार, जेल भेजे गये

**हजारीबाग** : हजारीबाग स्थित वाई नंबर 8 के पार्सद व भाजपा नेता पंकज गुप्ता उर्फ बबन गुप्ता को मुफ्फसिल पुलिस ने रविवार को गिरफ्तार कर जेल भेज दिया। उन पर मुफ्फसिल थाना में 198/24 के तहत प्राथमिकी दर्ज है। उसकी गिरफ्तारी कोरा स्थित आवास से हुई। बबन गुप्ता को लोकसभा चुनाव में भाजपा ने बड़ी जिम्मेवारी देते हुए मंडल अध्यक्ष बनाया था। माना जा रहा है कि उनकी गिरफ्तारी से विधानसभा चुनाव में भाजपा को फर्क पड़ सकता है। क्षेत्र में लोगों के बीच उनकी अच्छी पकड़ बताई जा रही है।



## तेजस्वी ने भाजपा को बताया 'बड़का झूठा पार्टी', हेमंत सोरेन ने भी साधा निशाना

राजद उम्मीदवार संजय प्रसाद यादव के समर्थन में एक चुनावी रैली को संबोधित किया

**मेट्रो रोज संवाददाता**  
**गोड्डा/देवघर:** राष्ट्रीय जनता दल (राजद) के नेता तेजस्वी यादव ने आरोप लगाया कि भारतीय जनता पार्टी (भाजपा) चुनाव के दौरान झूठे वादे करके लोगों के साथ धोखा करती है। गोड्डा में राजद उम्मीदवार संजय प्रसाद यादव के समर्थन में एक चुनावी रैली को संबोधित करते हुए उन्होंने कहा कि झारखंड में झामुमो के नेतृत्व वाली गठबंधन सरकार लोगों के विकास के लिए काम कर रही है और उन्हें आर्थिक व सामाजिक न्याय प्रदान कर रही है।

'लोगों को धोखा देने के लिए झूठे वादे करती है भाजपा': तेजस्वी यादव ने यह भी कहा कि भाजपा ने पिछले पांच वर्षों में सरकार को अस्थिर करने के लिए हरसंभव प्रयास किए। उन्होंने भाजपा को 'बड़का झूठा पार्टी' करार देते हुए कहा, भाजपा लोगों को धोखा देने के लिए झूठे वादे करती है। यह लोगों के लिए कुछ नहीं करती। बिहार के पूर्व उप मुख्यमंत्री ने कहा कि झारखंड मुख्यमंत्री हेमंत सोरेन के नेतृत्व में पिछले पांच वर्षों में तेजी से प्रगति



कर रहा है। उन्होंने सोरेन को पांच साल तक भाजपा ने परेशान किया। उन्होंने एक स्थिर सरकार को गिराने की कोशिश की, जो गरीबों, आदिवासियों, दलितों और पिछड़ों के लिए काम कर रही है। लेकिन वे असफल रहे, क्योंकि हम यहां एकजुट थे।

भाजपा के पास चुनाव के लिए मुद्दे नहीं: तेजस्वी यादव ने यह भी कहा कि भाजपा ने केंद्रीय एजेंसियों के जरिए सत्ताधारी गठबंधन के सदस्यों को डराने तक की कोशिश की,

लेकिन वे सफल नहीं हुए। उन्होंने कहा, यहां एक आदिवासी मुख्यमंत्री को जेल भेजा गया। लेकिन इस बार चुनाव में उन्हें वही, झारखंड के मुख्यमंत्री हेमंत सोरेन ने जताया कि गठबंधन झारखंड में फिर से सत्ता में आएगा और राज्य तेजी से प्रगति करता रहेगा। उन्होंने देवघर में भी राजद के उम्मीदवार सुरेश पासवान के समर्थन में भी एक रैली को संबोधित किया। इस दौरान उन्होंने कहा कि भाजपा के पास चुनाव के लिए कोई मुद्दा नहीं है। इसके पास सिर्फ हिंदू-मुस्लिम, मंदिर-मस्जिद और कर्मर-

पाकिस्तान के मुद्दे हैं। किस आधार पर घुसपैठ का आरोप लगाती है भाजपा: सोरेन वहीं, झारखंड के मुख्यमंत्री हेमंत सोरेन ने सोमवार को भाजपा पर आरोप लगाया कि वह झामुमो पर राज्य में घुसपैठियों को समर्थन देने का आरोप लगा रही है। जबकि वास्तविकता यह है कि केंद्र सरकार घुसपैठ को बढ़ावा दे रही है। मुधुपुर में झामुमो के उम्मीदवार हफीजुल हसन के समर्थन में चुनावी रैली को संबोधित करते हुए सोरेन ने पूछा कि भाजपा और

उसके नेता झारखंड में बांग्लादेशी घुसपैठ का आरोप किस आधार पर लगाते हैं। 'सीमाओं की सुरक्षा का जिम्मा केंद्र के पास' उन्होंने कहा, सीमाओं की सुरक्षा केंद्र और सीमा सुरक्षा बल (बीएसएफ) के पास है। यह राज्य सरकार के हाथ में नहीं है। मुझे नहीं पता कि वे (भाजपा) झारखंड में बांग्लादेशी घुसपैठ की बात कैसे करते हैं। सोरेन ने कहा, बांग्लादेश की पूर्व प्रधानमंत्री (शेख हसीना) को कैसे लौटाने की अनुमति मिलती है और उन्हें आश्रय दिया जाता है। यह केंद्र सरकार करती है। लेकिन दोषी हमें ठहराती है। दो चरणों में होंगे झारखंड विधानसभा चुनाव झारखंड में 13 और 20 नवंबर को दो चरणों में होंगे। सोरेन ने भाजपा पर जाति, धर्म और समुदाय के नाम पर समाज को बांटने का भी आरोप लगाया। उन्होंने कहा कि 2019 में सत्ता में आने के बाद से भाजपा उनके खिलाफ साजिशें कर रही है। उन्होंने कहा, विपक्ष की बाधाओं के बावजूद हम अपने पांच साल का कार्यकाल पूरा कर चुके हैं। भाजपा का गरीबों, आदिवासियों, दलितों, किसानों और महिलाओं से कोई लेना-देना नहीं है, क्योंकि वह पूंजीपतियों की पार्टी है। उन्होंने यह भी कहा कि अगर उन्हें सत्ता में लाया जाता है, तो वह अगले पांच वर्षों में हर गरीब परिवार को एक लाख रुपये देंगे।

## सत्ता में आयी भाजपा तो आदिवासियों को वापस मिलेगी उनकी जमीन: चंपाई सोरेन

**मेट्रो रोज संवाददाता**  
**रांची :** राज्य के 81 विधानसभा सीटों पर होने वाले विधानसभा चुनाव के को लेकर राज्यभर की राजनीति में गर्माहट है। इसी बीच पूर्व मुख्यमंत्री चंपाई सोरेन ने कहा कि आदिवासियों को बांग्लादेशी घुसपैठियों की साजिश से बचना जरूरी हो गया है। उन्होंने कहा कि अगर भाजपा सत्ता में आती है तो आदिवासियों की कथित तौर पर हड़पी गई जमीन उनको वापस लौटा दी जाएगी। बता दें कि अगस्त में झामुमो छोड़कर भाजपा में शामिल हुए सोरेन सरायकेला विधानसभा सीट से चुनाव लड़ेंगे। जनसभा में सोरेन ने किया वादा: चुनाव से पहले जनसभा को संबोधित करते हुए पूर्व सीएम चंपाई सोरेन ने कहा कि सिंदो-कान्हो, चांद-वैराभ, फूलो-झानो और बाबा तिलका मांझी जैसे महापुरुषों ने



हमारी जमीन की रक्षा के लिए अंग्रेजों से लड़ाई लड़ी और शहीद हो गए। अब घुसपैठिए उस जमीन को हड़प रहे हैं। उन्होंने कहा कि अगर भाजपा चुनाव में सत्ता में आती है तो पारंपरिक सामुदायिक संगठनों के प्रमुखों की बैठक बुलाई जाएगी और अवैध रूप से हड़पी गई

आदिवासी जमीनों को असली मालिकों को लौटाया जाएगा। बता दें कि झारखंड चुनाव में भाजपा के प्रमुख मुद्दे बांग्लादेशियों की कथित घुसपैठ, स्थानीय आदिवासी महिलाओं से उनकी शादी और आदिवासियों की जमीन हड़पना हैं। सोरेन का आरोप: सोरेन ने दावा किया कि बांग्लादेशियों की घुसपैठ

के कारण कई गांवों में आदिवासियों का अस्तित्व मिट चुका है और आदिवासी महिलाओं की गरिमा खतरे में है। इसके साथ ही उन्होंने आरोप लगाया कि घुसपैठियों ने आदिवासियों के धार्मिक स्थलों पर भी कब्जा कर लिया है।

झारखंड में संथाल परगना काश्तकारी अधिनियम के अनुसार, गैर-आदिवासी लोग आदिवासियों से जमीन नहीं खरीद सकते। इसी बात का हवाला देते हुए चंपाई सोरेन ने राज्य सरकार से पूछा कि वे कथित घुसपैठिए जो मुख्य रूप से संथाल परगना क्षेत्र में बसे हैं आदिवासियों की जमीन कैसे हड़प रहे हैं? बता दें कि राज्य में 81 सदस्यीय विधानसभा के लिए चुनाव 13 और 20 नवंबर को दो चरणों में होंगे और 23 नवंबर को वोटों की गिनती होगी।

## चुनाव के सफल संचालन के लिए प्रदेश कांग्रेस समन्वय समिति का गठन

रांची : झारखंड प्रदेश कांग्रेस कमिटी के अध्यक्ष केशव महतो कमलेश ने राज्य विधानसभा चुनाव 2024 के सफल संचालन के लिए राज्य स्तरीय समन्वय समिति का गठन किया है। उक्त जानकारी देते हुए प्रदेश कांग्रेस मीडिया विभाग के अध्यक्ष सतीश पॉल मुंजनी ने बताया कि समन्वय समिति

में रविंद्र सिंह को मुख्य संयोजक बनाया गया है। इसके अलावा समन्वयक के रूप में अशोक चौधरी, मदन मोहन शर्मा, अमूल्य नीरज खलखो, संजय लाल पासवान, रियाज अंसारी, मीडिया चेयरमैन सतीश पॉल मुंजनी, मीडिया प्रभारी राकेश सिन्हा, कार्यालय प्रभारी अभिलाष साहू

और सोशल मीडिया के अध्यक्ष गजेंद्र सिंह को शामिल किया गया है। श्री मुंजनी ने कहा कि उक्त समिति विधानसभा चुनाव के दौरान पार्टी प्रत्याशी, संगठन और संगठन के साथियों से समन्वय स्थापित करते हुए पूरे प्रदेश में सफलतापूर्वक चुनाव संपन्न कराने का कार्य करेगी।

## सतर्कता जागरूकता सप्ताह के तहत फेस्टिवल डी सीसीएल का शुभारंभ



**मेट्रो रोज संवाददाता**  
**रांची:** 28 से 30 अक्टूबर तक चलने वाले सतर्कता जागरूकता सप्ताह 2024 के अंतर्गत सतर्कता महोत्सव फेस्टिवल डी सीसीएल का भव्य उद्घाटन हुआ। इस महोत्सव के पहले दिन का उद्घाटन मुख्य अतिथि सीएमडी सीसीएल निलेंद्र कुमार सिंह ने किया। इस अवसर पर सीसीएल के निदेशक (वित्त) पवन कुमार मिश्रा, निदेशक तकनीकी (संचालन) हरीश दुहान, मुख्य सतर्कता अधिकारी (सीवीओ) पंकज कुमार, महाप्रबंधक, विभाग प्रमुख और बड़ी संख्या में कर्मचारी उपस्थित थे। कार्यक्रम का शुभारंभ सीएमडी सीसीएल द्वारा सभी उपस्थित जनों को सत्यनिष्ठा की शपथ दिलाकर

किया गया। इसके बाद, सीवीओ श्री पंकज कुमार ने सभी को संबोधित करते हुए सतर्कता और ईमानदारी के महत्व पर जोर दिया। उन्होंने बताया कि हमारे पेशेवर जीवन में सतर्क रहना क्यों आवश्यक है, और इस वर्ष की थीम सत्यनिष्ठा की संस्कृति से राष्ट्र की प्रगति पर भी अपने विचार साझा किए। श्री कुमार ने कहा कि सत्यनिष्ठा का पालन न केवल संगठन बल्कि पूरे देश की प्रगति के लिए अत्यंत आवश्यक है। सीएमडी सीसीएल निलेंद्र कुमार सिंह ने भी इस मौके पर ईमानदारी के महत्व को रेखांकित किया। उन्होंने कहा कि सीसीएल अपने दायित्व को पूरी ईमानदारी और निष्ठा के साथ निभा रहा है और

देश की ऊर्जा सुरक्षा के प्रति प्रतिबद्ध है। इसके पश्चात उन्होंने ई-प्लेज बूथ का उद्घाटन किया और सतर्कता जागरूकता सप्ताह का शुभारंभ झोन द्वारा किया। सीएमडी सीसीएल ने सतर्कता जागरूकता रथ को हरी झंडी दिखाकर रवाना किया, जो भ्रष्टाचार के खिलाफ जागरूकता फैलाने के उद्देश्य से विभिन्न स्थानों पर भ्रमण करेगा। समारोह में सभी गणमान्य अतिथियों ने लाइव पेंटिंग कलाकारों के साथ बातचीत की। वे कलाकार महोत्सव के तीनों दिनों में लाइव पेंटिंग प्रस्तुत करेंगे, जिसमें वे भ्रष्टाचार के खिलाफ जागरूकता और ईमानदारी को बढ़ावा देने वाले विषयों पर अपनी कला को प्रदर्शित करेंगे।

इसके बाद सतर्कता जागरूकता रैली में सीसीएल के कर्मचारियों और अधिकारियों ने बड़ी संख्या में भाग लिया। इस रैली के माध्यम से सभी ने भ्रष्टाचार मुक्त भारत का संदेश दिया। इसके बाद सांस्कृतिक कार्यक्रमों का आयोजन हुआ, जिसमें जनजातीय नृत्य, गणेश वंदना नृत्य और विविधता में एकता नृत्य का प्रदर्शन किया गया। सीसीएल की एक कर्मचारी ने अपने मधुर स्वर में गणेश वंदना गीत प्रस्तुत किया, जिसने सभी का मन मोह लिया। इसके अतिरिक्त भ्रष्टाचार की रोकथाम पर एक नुक्कड़ नाटक का प्रदर्शन भी हुआ, जिसने सभी दर्शकों को जागरूकता का संदेश दिया। सांस्कृतिक कार्यक्रमों के पश्चात

विभिन्न प्रतियोगिताओं का शुभारंभ किया गया। इनमें स्ट्रीट पेंटिंग प्रतियोगिता भी शामिल थी, जिसमें विभिन्न प्रतिष्ठित शिक्षण संस्थानों से आए छात्रों ने भ्रष्टाचार को ना कहें और ईमानदारी को बढ़ावा दें जैसे विषयों पर अपनी अद्भुत पेंटिंग्स प्रस्तुत की। इन युवाओं ने अपनी कल्पनाओं को रंगों के माध्यम से कैनवास पर उकेरा, जिसने सभी को मंत्रमुग्ध कर दिया। छात्रों ने रंगोली प्रतियोगिता में भी भाग लिया, जहाँ उन्होंने अपनी अद्भुत रचनाओं से सभी का दिल जीत लिया। दर्शकों ने छात्रों की इस अद्वितीय रचनात्मकता की भूरि-भूरि प्रशंसा की। इसके बाद, एकल नृत्य प्रतियोगिता का आयोजन हुआ, जिसमें छात्रों ने देशभक्ति, सामाजिक संदेश और राष्ट्रवाद जैसे विषयों पर आधारित प्रस्तुतियाँ दीं। उनकी प्रस्तुति ने सभी को अभिभूत कर दिया। इसके साथ ही, समूह बैंड ने अपनी संगीत और ताल की अनुभूति प्रस्तुति से एक अनोखा माहौल बना दिया, जिसने दर्शकों को झुमने पर मजबूर कर दिया। सतर्कता जागरूकता सप्ताह 2024 के इस महोत्सव का उद्देश्य सभी को सत्यनिष्ठा, ईमानदारी और सतर्कता के मूल्यों को आत्मसात करने के लिए प्रेरित करना है। सतर्कता महोत्सव के अंतर्गत आयोजित की जा रही ये विभिन्न गतिविधियाँ न केवल सीसीएल के कर्मचारियों बल्कि सभी आगंतुकों के लिए एक नई जागरूकता का संचार कर रही है।

## राज्यस्तरीय खेलों झारखंड खो-खो प्रतियोगिता में रांची-रामगढ़ के खिलाड़ियों का बेहतरीन प्रदर्शन



**मेट्रो रोज संवाददाता**

**रांची :** राज्यस्तरीय खेलों झारखंड 2024-25 अंतर्गत खो-खो प्रतियोगिता का सोमवार को समापन हुआ। सभी वर्गों के मुकाबलों में टीमों ने शानदार प्रदर्शन करते हुए अपने खेल कौशल का लोहा मनवाया। आज सोमवार को हुए समापन सह पुरस्कार वितरण समारोह में विजयी खिलाड़ियों एवं टीमों को पुरस्कृत किया गया। अंडर 14 बालक वर्ग मुकाबले में गुमला विजेता बना। वहीं देवघर रनरअप और पूर्वी सिंहभूम तीसरे पायदान पर रहा। पलामू की साधना कुमारी को बेस्ट चेजर व रामगढ़ की पुष्प कुमारी को बेस्ट डिफेंडर का पुरस्कार मिला। अंडर 17 बालक वर्ग मुकाबले में रामगढ़ विजेता बना। पलामू की टीम रनरअप रही और पूर्वी सिंहभूम तीसरे पायदान पर रहा। पलामू की साधना कुमारी को बेस्ट चेजर व रामगढ़ की पुष्प कुमारी को बेस्ट डिफेंडर का पुरस्कार मिला। अंडर 19 बालक वर्ग मुकाबले में खूंटी विजेता: अंडर 19 बालक वर्ग मुकाबले में खूंटी विजेता बना। साहिबगंज इस मुकाबले में रनरअप बना और गुमला तीसरे पायदान पर रहा। साहिबगंज के दुर्गेश कुमार को बेस्ट चेजर व रामगढ़ की रूबी कुमारी को बेस्ट डिफेंडर का पुरस्कार मिला। अंडर 17 बालक वर्ग

मुकाबले में रांची विजेता : अंडर 17 बालक वर्ग मुकाबले में रांची विजेता बना। कोडरमा इस मुकाबले में रनरअप बना और सरायकेला तीसरे पायदान पर रहा। रांची के रोहित लोहरा को बेस्ट चेजर का पुरस्कार मिला। कोडरमा के पवन कुमार को बेस्ट डिफेंडर का पुरस्कार मिला। अंडर 17 बालिका वर्ग मुकाबले में रामगढ़ विजेता बना। पलामू की टीम रनरअप रही और पूर्वी सिंहभूम तीसरे पायदान पर रहा। पलामू की साधना कुमारी को बेस्ट चेजर व रामगढ़ की पुष्प कुमारी को बेस्ट डिफेंडर का पुरस्कार मिला। अंडर 19 बालक वर्ग मुकाबले में खूंटी विजेता: अंडर 19 बालक वर्ग मुकाबले में खूंटी विजेता बना। साहिबगंज इस मुकाबले में रनरअप बना और गुमला तीसरे पायदान पर रहा। साहिबगंज के दुर्गेश कुमार को बेस्ट चेजर व रामगढ़ की रूबी कुमारी को बेस्ट डिफेंडर का पुरस्कार मिला। अंडर 17 बालक वर्ग



न्यूज़ ब्रीफ

1528 किलो डोडा के साथ पकड़ाये लूसा को हाईकोर्ट से बेल



**रांची :** झारखंड हाईकोर्ट ने 1528 किलो डोडा के साथ गिरफ्तार अभियुक्त लूसा पाहन को बेल दे दी है। कोर्ट ने लूसा को 25-25 हजार के दो निजी मुचलकों पर जमानत की सुविधा प्रदान की है। लूसा की बेल पर हाईकोर्ट के न्यायाधीश जस्टिस अंबुज नाथ की कोर्ट में सुनवाई हुई। आरोपी की ओर से अधिवक्ता सूरज किशोर प्रसाद ने बहस की। बता दें कि लूसा के खिलाफ इसी वर्ष रांची के नामकुम थाना में कांड संख्या 124/24 दर्ज किया गया था। पुलिस ने उसे तस्करी के लिए तैयार 1528 किलो डोडा के साथ गिरफ्तार किया था। पुलिस द्वारा जब्त किया गया डोडा अलग-अलग जगहों पर सप्लाई किया जाना था।

तुपुदाना से 239 किलो डोडा बरामद



**रांची :** जिले के तुपुदाना से 239 किलो डोडा बरामद हुआ है। एसएसपी चंदन सिन्हा को मिली गुप्त सूचना के आधार पर पुलिस की टीम ने कार्रवाई की। पुलिस ने तुपुदाना ओपी क्षेत्र के भंडारा टोली स्थित जर्जर मकान के एक कमरे में डोडा बरामद किया है। एसएसपी ने सोमवार को प्रेस कॉन्फ्रेंस कर यह जानकारी दी। कहा कि हटिया डीएसपी के नेतृत्व में पुलिस की टीम ने हुड़वा स्थित भंडारा टोली में यह कार्रवाई की।

डॉ श्यामा प्रसाद मुखर्जी विवि में अभिाविव का मतदाता जागरूकता अभियान



**रांची :** डॉ श्यामा प्रसाद मुखर्जी विश्वविद्यालय में अखिल भारतीय विद्यार्थी परिषद ने सोमवार को मतदाता जागरूकता अभियान चलाया। इस दौरान लोकतंत्र के महापर्व में युवाओं की भूमिका विषय पर संगोष्ठी भी आयोजित की गई। संगोष्ठी में युवाओं से मतदान में भाग लेने की अपील की गई। साथ ही बूथ के आसपास के सभी मतदाताओं को मतदान के लिए प्रेरित करने की बात कही गई। अभिाविव के झारखंड प्रांत संयोजक आनंद कुमार ने कहा कि राज्य में लगभग 66 फीसदी युवा वोटर हैं। इस महापर्व में युवाओं की सहभागिता जरूरी है। ताकि राज्य में एक सशक्त सरकार बने, जो युवाओं को रोजगार दे सके। कदाचार मुक्त प्रतिव्योमिता परीक्षा कराए और महिला सुरक्षा के साथ-साथ सशक्तिकरण की गारंटी दे, आदिवासी अस्मिता को बचाते हुए धर्मांतरण बांग्लादेशी घुसपैठ जैसे विषयों पर कठोर कानून बनाएं। अभिाविव की विश्वविद्यालय इकाई के उपाध्यक्ष सोनू कुमार ने भी विचार रखे।

बारिश ने बिगाड़ा घर का बजट, सब्जियों की कीमत आसमान पर



**रांची:** बेमौसम बारिश ने घर का बजट बिगाड़ दिया है। राजधानी रांची में सब्जियों की कीमत आसमान छू रही है। खादगढ़ा सब्जी मंडी, डेली मार्केट, मोरहाबादी बाजार, बहूबाजार सहित अन्य बजारों में साग-सब्जियों के दाम अचानक बढ़ गए हैं। लोगों को अपनी जेब ढीली करनी पड़ रही है। सोमवार को मौसम साफ होने के बाद दिवाली बाजार की रौनक बढ़ गई। सड़कों के किनारे दिवाली के सामान की सैकड़ों दुकानें सज गई हैं। दुकानों में खरीदारों की भीड़ भी दिखी। सब्जी दुकानदारों ने बताया कि बेमौसम बारिश के कारण खेतों में लगी सब्जी की फसल को काफी नुकसान पहुंचा है। फूलगोभी, बंधागोभी, पालक, गंधारी साग, धनिया समेत अन्य फसल बर्बाद हो गई है। आवक कम होने से सब्जियां महंगी हुई हैं। महंगाई के दौरान में लोगों की थाली से धनिया पत्ता की चटनी गायब हो गई।

दिवाली और छठ पर्व को लेकर रेलवे ने रांची के लिए शुरू किया स्पेशल ट्रेनों का परिचालन



**रांची:** दिवाली एवं छठ त्योहार के अवसर पर ट्रेनों में अतिरिक्त भीड़ को देखते हुए यात्रियों की सुविधा के लिए रेलवे ने स्पेशल ट्रेन का परिचालन रांची के लिए स्पेशल ट्रेन का परिचालन शुरू किया है। इनमें रांची - गोरखपुर, रांची - जयनगर, रांची - पूर्णियां कोर्ट, रांची - आनंद विहार टर्मिनल स्पेशल ट्रेन का परिचालन शुरू हो रहा है।

झामुमो ने चुनाव आयोग से की गढ़वा के बीजेपी प्रत्याशी का नामांकन रद्द करने की मांग

मेट्रो रेज

रांची : झामुमो ने मुख्य चुनाव आयोग को पत्र लिख कर गढ़वा से बीजेपी प्रत्याशी सत्येंद्र नाथ तिवारी का नामांकन रद्द करने की मांग की है। पत्र में कहा गया है कि सत्येंद्र तिवारी ने नामांकन पत्र में आधी-अधूरी जानकारी दी है। साथ ही झामुमो ने निर्वाचन आयोग पर कई गंभीर आरोप लगाये और 24 घंटे में कार्रवाई रद्द करने की मांग की है।



**पर उठाए सवाल:** पत्रकारों से बातचीत में सुप्रियो भट्टाचार्य ने दावा किया है कि भारत निर्वाचन आयोग का कहना है कि बीजेपी का पत्र रिजेक्ट नहीं करना है। पहले इस तरह का मामला रांची

तक सीमित था, लेकिन अब झारखंड की कई सीट पर ऐसा हाल दिखने लगा है। भट्टाचार्य ने कहा कि झामुमो को कानून पर पूरा भरोसा है। इस भरोसे के साथ वे मांग करते हैं कि चुनाव आयोग निष्पक्ष तरीके से सत्येंद्र नाथ तिवारी के नामांकन पत्र की जांच करे और निर्णय दे।

**चुनाव आयोग को दिया अल्टीमेटम:** सुप्रियो भट्टाचार्य ने कहा कि 24 घंटे में अगर ऐसा नहीं होता है, तो झामुमो उनका नामांकन रद्द कराने के लिए कानून का सहारा लेगा। सुप्रियो ने आरोप लगाया कि गढ़वा विधानसभा क्षेत्र से भाजपा प्रत्याशी सत्येंद्र नाथ तिवारी ने अपना फॉर्म 26 यानी शपथ पत्र भरा तो कई कॉलम खाली रहे। जबकि आयोग की ओर से पहले साफ किया गया था कि कोई भी कॉलम खाली नहीं होना चाहिए। किसी तरह की कोई धोखाधड़ी न हो, इसका ख्याल रखने का वादा किया गया था। मौके पर झामुमो नेता मनोज पांडेय भी मौजूद थे।

ब्रिटिश डिप्टी हाई कमिश्नर पहुंचे रांची

झारखंड के विकास पर किया मंथन



**रांची:** ब्रिटिश डिप्टी हाई कमिश्नर डॉ एंड्रयू फ्लेमिंग सोमवार को रांची पहुंचे। उन्होंने अपने दौर पर झारखंड के विकास के पहलुओं पर चर्चा की। इस दौरान सिटीजंस फाउंडेशन के संस्थापक सह संयुक्त सचिव संयुक्त राष्ट्र ग्लोबल कॉम्पैक्ट नेटवर्क इंडिया (यूएनजीसीएनआइ) गणेश रेड्डी ने डॉ एंड्रयू से मुलाकात की। गणेश रेड्डी ब्रिटिश डिप्टी हाई कमिश्नर ऑफिस के काउंसिलर वार्डन भी हैं। दोनों ने बैठक कर झारखंड के ग्रामीण और शहरी क्षेत्रों में सतत विकास, शिक्षा, स्वास्थ्य, महिला सशक्तीकरण और पर्यावरण संरक्षण जैसे मुद्दों पर चर्चा की। साथ ही राज्य में मौजूद संभावनाओं और चुनौतियों को समझने के साथ-साथ इन क्षेत्रों में प्रभावशाली योजनाएं लागू करने के लिए संभावित सहयोग पर चर्चा की। गणेश रेड्डी ने डॉ एंड्रयू को झारखंड की विकास यात्रा में सिटीजंस फाउंडेशन के काम की जानकारी दी।

झारखंड में घुसपैठ के मुद्दे पर भड़के हिमंत बिस्वा सरमा, कहा- मिनी बांग्लादेश में बदल जाएगा राज्य

मेट्रो रेज

रांची: असम के मुख्यमंत्री और झारखंड विधानसभा चुनाव के लिए भारतीय जनता पार्टी के सह-प्रभारी हिमंत बिस्वा सरमा ने घुसपैठ के मुद्दे पर झारखंड सरकार पर निशाना साधा और आरोप लगाया कि इससे राज्य मिनी बांग्लादेश में बदल सकता है। उन्होंने आगे दावा किया कि घुसपैठिए झारखंड की संस्कृति और 'आदिवासी अस्मिता' को बाधित कर रहे हैं। उन्होंने चेतावनी दी कि अगर यह प्रवृत्ति जारी रही तो आदिवासी राज्य में एक मजबूत जनसांख्यिकीय बदलाव देखने को मिल सकता है। उन्होंने भाजपा के इस वादे पर भी जोर दिया कि यदि वह सत्ता में लौटेंगे तो राज्य में एनआरसी लागू करेंगे। हिमंत सरमा ने कहा कि घुसपैठिए झारखंड की संस्कृति



और आदिवासी अस्मिता में भारी व्यवधान पैदा कर रहे हैं। अगर यह जारी रहा तो झारखंड में जनसांख्यिकीय परिवर्तन होगा और यह एक छोटा बांग्लादेश बन जाएगा। संधाल परगना भी छोटा बांग्लादेश बनने की कतार में है। चुनावों के लिए पार्टी के वादों के बारे में विस्तार से बताते हुए उन्होंने कहा, मैंने तीन घोषणाएं की हैं- जब हम सरकार बनाएंगे, तो एनआरसी लागू किया जाएगा और घुसपैठियों को बाहर निकाला जाएगा। दूसरा, अगर किसी

आप्रवासी ने किसी आदिवासी लड़की को बहला-फुसलाकर शादी कर ली है, तो उनके बच्चों को एसटी के लाभ नहीं मिलेंगे। तीसरा, अगर कोई आप्रवासी किसी आदिवासी लड़की से शादी करता है, तो हम यह सुनिश्चित करेंगे कि लड़की जनजाति के मुखिया का चुनाव न लड़े। इससे आप्रवासी को शासन करने का अनुचित और अप्रत्यक्ष लाभ मिल जाता है।

थाना में जमा कराएं लाइसेंसी हथियार : रांची पुलिस

रांची: रांची पुलिस ने लोगों से लाइसेंसी हथियार को थाना में जमा करने की अपील की है। एसएसपी चंदन सिन्हा ने इस संबंध में निर्देश जारी करते हुए कहा है कि पुलिस स्वतंत्र निष्पक्ष, शान्तिपूर्ण और भयमुक्त विधानसभा चुनाव समापन के लिए संकल्पित है। रांची पुलिस आम जनता से अपील करती है कि जैसे लाइसेंसी हथियार धारक जिनका लाइसेंस किसी दूसरे जिला या झारखंड राज्य से या किसी अन्य राज्य से निर्गत किया गया हो, यथाशीघ्र रांची जिला में अपने स्थानीय थाना में लाइसेंस जमा करावते हुए थाना में अपना शस्त्र जमा करावें।

के मंत्री इरफान अंसारी पर हमला करते हुए कहा कि भाजपा की सीता सोरेन के खिलाफ अपमानजनक टिप्पणी के लिए नेता को 'जेल' जाना पड़ेगा। उन्होंने आगे कहा, हम इरफान अंसारी और आलमगीर आलम जैसे लोगों को संधाल परगना क्षेत्र को प्रभावित करते हुए देखते हैं। वे सबसे अमीर हैं। सरकार इरफान अंसारी जैसे लोगों को बचा रही है। उन्हें (इरफान अंसारी को) सीता सोरेन के खिलाफ इस्तेमाल की गई अभद्र भाषा के लिए जेल जाना पड़ेगा। सीएम हिमंत ने हेमंत सोरेन के नेतृत्व वाली राज्य सरकार पर घुसपैठियों को राज्य में घुसने देने का भी आरोप लगाया और कहा कि मुख्य प्राथमिकता संधाल परगना से घुसपैठियों को शासन करने का अनुचित और अप्रत्यक्ष लाभ मिल जाता है।

जंगली हाथियों के उत्पात से परेशान चांडिल अनुमंडल के लोग

चांडिल : जंगली हाथियों के उत्पात से ईचांगढ़ विधानसभा क्षेत्र की जनता त्राहिमाम कर रही है। आए दिन हाथियों का झुंड आबादी वाले क्षेत्र में पहुंचकर अपनी दमदार उपस्थिति दर्ज करा रहे हैं। ऐसे में लोग भयभीत होकर दिन गुजारने पर मजबूर हैं। सोमवार की रात भी अनुमंडल के अलग-अलग स्थानों में जंगली हाथियों ने अपनी उपस्थिति दर्ज कराई है। दो की संख्या में जंगली हाथी चांडिल बाजार के निकट गांगुडीह पुनर्वास स्थल पहुंचे। यहाँ एक चहारदीवारी को तोड़कर अंदर घुसे और केले के पेड़ों पर लगे फल को अपना खाकर पेड़ों को नष्ट कर दिया। वहीं सामने स्थित एक मकान को क्षतिग्रस्त कर अनाज खा गये। सोहराय परब के लिए बनाकर रखे गए हंडिया भी दोनों हाथी पी गये। पुनर्वास स्थल में जंगली हाथी के पहुंचने के बाद लोग दहशत में है।

सीता सोरेन पर अमर्यादित बयान देने को लेकर इरफान अंसारी को किया जाये राज्य बदर : सुनील

मेट्रो रेज

रांची: भाजपा किसान मोर्चा के प्रदेश मीडिया प्रभारी सह राष्ट्र सेवा फाउंडेशन के राष्ट्रीय उपाध्यक्ष सुनील कुमार सिंह ने प्रेस विज्ञप्ति जारी कर कहा कि जामताड़ा से विधायक और मंत्री इरफान अंसारी भाजपा की जामताड़ा प्रत्याशी सीता सोरेन के ऊपर जिस तरह से घटिया अमर्यादित बयान (रिजेक्ट माल) कहकर दिया है इससे सिर्फ सीता सोरेन की ही नहीं, पूरे राज्य की मां बहनों की भावनाओं को ठेस पहुंचा है। इस तरह की घटिया बयान बाजी की जितनी भी निंदा की जाए कम है। इरफान अंसारी को समझना चाहिए कि सीता सोरेन सिर्फ भाजपा की प्रत्याशी ही नहीं, दिशाम गुरु शिवू सोरेन जी की बहू, स्व दुर्गा सोरेन की पत्नी, मुख्यमंत्री हेमंत सोरेन व विधायक बसंत सोरेन की भाभी भी हैं। मुख्यमंत्री हेमंत सोरेन जी को इरफान अंसारी के द्वारा अपने परिवार के ऊपर इस तरह की नीच



व घटिया बेशर्मी भरी टिप्पणी करने के लिए ऐसे नेता को तत्काल मंत्रिमंडल से निकालकर राज्य बदर कर देना चाहिए। जबकि हेमंत सोरेन जी अपने मुंह में दही जमाए बैठे हैं , वे इतने लाचार और विवश हैं उनकी चुप्पी

इस बात का संकेत है। वे झारखंड की महिलाओं की सुरक्षा नहीं कर सकते वह तो दिख रहा था, परंतु अपने घर परिवार की भी महिलाएं की सुरक्षा नहीं कर पाते इस घटना से प्रतीत होता है। श्री सिंह ने कहा कि एक

द्वार लक्ष्मण भी थे जिन्होंने सीता भाभी की सुरक्षा के लिए लक्ष्मण रेखा खींची थी जिस रेखा को रावण जैसे अति

सुख-समृद्धि का प्रतीक पर्व है धनतेरस




कुमकुम सिंह

**रांची:** धनतेरस, जिसे धनत्रयोदशी के नाम से भी जाना जाता है, दिवाली के त्योहार का पहला दिन है। यह हिंदू कैलेंडर के अश्विन या कार्तिक माह में कृष्ण पक्ष की तेरहवीं चंद्र दिन पर मनाया जाता है।

धनतेरस का महत्व: धनतेरस स्वास्थ्य और धन का त्योहार है। इस दिन लोग आयुर्वेद के देवता भगवान धन्वंतरि और धन के देवता कुबेर देव की पूजा करते हैं। मान्यता है कि इस दिन सोना, चांदी, झाड़ू, बर्तन और अन्य चीजें खरीदने से धन तेरह गुना बढ़ जाता है। धनतेरस की रस्में और परंपराएं: धनतेरस के दिन घरों की साफ-सफाई की जाती है और मुख्य द्वार पर रंगीन लालटेन और सजावटी लाइट्स लगाए जाते हैं। लोग दूध (मिट्टी के दीये) जलाते हैं और उन्हें अपने घर के दरवाजे पर रखते हैं ताकि लक्ष्मी जी, धन और

समृद्धि की देवी, उनके घर में प्रवेश करें। धनतेरस की कथाएं: धनतेरस से जुड़ी एक अन्य कथा राजा होम के 16 वर्षीय पुत्र से जुड़ी है, जिसकी कुंडली में विवाह के चौथे दिन सांप के काटने से मृत्यु की भविष्यवाणी थी। लेकिन उसकी पत्नी की चतुराई और भक्ति ने उसकी जान बचा ली। इसके बाद से इस दिन को धनतेरस के रूप में मनाया जाने लगा। धनतेरस के अन्य रोचक तथ्य: धनतेरस को भारत में राष्ट्रीय आयुर्वेद दिवस के रूप में भी मनाया जाता है। जैन धर्म में, इस दिन को धन्यातेरस के रूप में मनाया जाता है, जिसका अर्थ है शुभ दिन

**पुलिस अधीक्षक यातायात का कार्यालय, राँची**  
**-: आवश्यक सूचना :-**  
 दिनांक-29/30.10.2024 को धनतेरस/दीपावली के मद्देनजर राँची शहर की यातायात व्यवस्था निम्न प्रकार होगी :-  
**दिनांक-29.10.2024 एवं 30.10.2024 को राँची शहर में यातायात व्यवस्था निम्न प्रकार होगी :-**(आकस्मिक सेवा के वाहनों को छोड़कर)  
 > दिनांक-29.10.2024 एवं 30.10.2024को राँची में अपराह्न 12:30 बजे से रात्रि 12:00 बजे तक अपर बाजार में सभी प्रकार के चार पहिया वाहन का प्रवेश वर्जित रहेगा।  
 > दिनांक-29.10.2024 एवं 30.10.2024 को रेडियम चौक से सुजाता चौक के बीच सभी प्रकार के छोटे/बड़े माल वाहक वाहनों का प्रवेश वर्जित रहेगा।  
 > दिनांक-29.10.2024 एवं 30.10.2024 को विक्रांत चौक से काली मंदिर चौक तक सभी प्रकार के वाहनों का परिचालन वर्जित रहेगा।  
 > दिनांक-29.10.2024 एवं 30.10.2024 को राँची शहर में सुबह 08:00 बजे से रात्रि 12:00 बजे तक सभी बड़ी माल वाहक वाहनों का प्रवेश वर्जित रहेगा।  
 > आवश्यकतानुसार अन्य मार्गों को अल्प समय के लिए **Divert** और **Stop** किया जा सकता है।  
**PR.NO.339622 Police(24-25):D** **पुलिस अधीक्षक यातायात, राँची।**



सूक्ति

मनुष्य को चाहिए कि वह परिस्थितियों से लड़े, एक स्वप्न टूटे तो दूसरा गढ़े- अटल बिहारी वाजपेयी

समझदारी- सतर्कता आवश्यक

डिजिटल अरेस्ट पर चिंता जताते हुए प्रधानमंत्री नरेन्द्र मोदी ने देशवासियों से रुको, सोचो और निर्णय लो' का मंत्र साझा किया। आकाशवाणी के मासिक कार्यक्रम मन की बात' की 115वीं कड़ी में इस बारे में अधिक जागरूकता लाने आह्वान किया। उन्होंने कहा, देश में रचनात्मक ऊर्जा की लहर चल रही है और एनीमेशन की दुनिया में मेड़ इन इंडिया और मेड़ बाइ इंडियंस छाया हुआ है। डिजिटल अरेस्ट' से जुड़े, फरेबी व पीड़ित की बातचीत का वीडियो साझा करते हुए बताया कि कोई भी एजेंसी न तो धमकी देती है न वीडियो कॉल पर पूछताछ करती है न ही पैसों की मांग करती है। डिजिटल अरेस्ट' फरेब इंटरनेट पर लोगों को भयभीत करने व उन्हें जुमाना देने के नाम पर शिकार बनाने के लिए धड़ल्ले से फैल रहा है। मोदी ने इस खतरनाक खेल के विषय में विस्तार से बताया तथा समझाया कि ऐसी कॉल से डरना नहीं है न ही जल्दबाजी में कोई कदम उठाएं। हजारों वीडियो कॉलिंग आईडी समेत लाखों बैंक अकाउंट व सिम कार्ड. को ब्लॉक किए जाने के बावजूद धोखाधड़ी सोक नहीं रही। इंटरनेट के प्रयोग के साथ ही हैकिंग, फिशिंग, स्पैम, साइबर स्टॉकिंग तथा निजी जानकारी की चोरी बढ़ती जा रही है। देश के कानून के मुताबिक अपराध पहली बार साबित होने पर पांच साल की जेल व पांच लाख रुपए तक का जुर्माना हो सकता है। यह साइबर पुलिस का जिम्मा है कि वह डिजिटल साक्ष्य एकत्र करने के साथ उन्हें संरक्षित करने व विश्लेषण करने का काम बारीकी से करे, परंतु इसके लिए जिन विशेष उपकरणों व सॉफ्टवेयर की जरूरत होती है। उन्हें मुहैया कराने का जिम्मा सरकार का है। प्रधानमंत्री कितना भी कहते रहें कि सरकारी जांच एजेंसियों से भयभीत होने की जरूरत नहीं है। मगर असल में आम शख्स के भीतर इनका खोफ इतना अधिक है कि वे असल- नकल का भेद करने की बाजाएँ बचाव की मुद्रा में आने में ही भलमनसाहत मानते हैं। दूसरे अपने यहां इंटरनेट प्रयोग करने वाले ऐसे बुजुर्ग, किशोर व नौसिखिए हैं। जिनके लिए स्क्रीन शॉट लेना, रिकॉर्डिंग या फंशियों की पहचान करना आसान नहीं है। जागरूकता तो हर क्षेत्र में जरूरी है परंतु यह सरकारी व्यवस्था पर निर्भर है कि वह पीड़ितों को धैर्यपूर्वक सुनें। सड़कों या सार्वजनिक स्थानों पर खुलेआम घूमने वाले अपराधी तेजी से साइबर क्राइम की तरफ रुख कर रहे हैं, जिन्हें काबू करने के लिए सख्त कानून की उतनी ही दरकार है जितना जनता को जागरूक होने की जरूरत है।

कौन बटेगा, कौन कटेगा?

बांटेंगे, तो कटेंगे। यह नारा उग्र के मुख्यमंत्री योगी आदित्यनाथ ने दिया था। वह अब तिल का ताड़ बन गया है। उसकी अलग-अलग व्याख्याएं की जा रही हैं। राजनीतिक मायने निकाले जा रहे हैं। यदि इस नारे के जरिए हिंदू का आह्वान किया गया था, तो हिंदुओं का विश्वास है कि वे खतरे में नहीं हैं और न ही वे चिंतित हैं। यह नारा समाज में तनाव पैदा करने के लिए है। हम हिंदू हैं, लेकिन हम तटस्थ हैं। नारे की भाषा अमर्यादित है। ऐसी भाषा की अपेक्षा भाजपा और संघ परिवार से नहीं की जा सकती। क्या हिंदू मूर्ख हैं, जो ऐसे नारे का निहितार्थ नहीं समझते? क्या नारे के जरिए ही हिंदू लामबंद होगा और भाजपा की ओर उसका ध्रुवीकरण होगा? ऐसे आह्वान भाजपा की ओर से किए जाते रहे हैं, ताकि उसका स्थायी बहुमत बरकरार रहे। संघ परिवार भी हिंदूवाद को ही राष्ट्रवाद मानता रहा है। मुख्यमंत्री योगी के इस नारे को प्रधानमंत्री मोदी ने अपने संबोधनों में भी दोहराया है। अब आरएसएस के सरकार्यवाह (महासचिव) दत्तात्रेय होसबले ने इसकी पुष्टि करते हुए नारे पर मुहर लगा दी है। दत्तात्रेय ने वही बात कही है, जो संघ की कार्यकारिणी ने विमर्श के बाद तय की थी। संघ की दलील है कि लोक कल्याण के लिए हिंदू एकता अहम है। राष्ट्रीय एकता क्यों अहम नहीं है? मुसलमान, सिख, जैन, बौद्ध, ईसाई आदि समुदायों की एकता बेहद जरूरी क्यों नहीं है? वे भी भारतीय, हिंदुस्तानी हैं। बार-बार सचेत किया जा रहा है कि छबटेंगे, तो कटेंगे। एकजुट रहेंगे, तो नके रहेंगे। देश में करीब 25,000 उपजातियाँ और करीब 3000 जातियाँ हैं। वे विभिन्न और विविध हैं, लेकिन भारत राष्ट्र के तले सभी भारतीय हैं। वे विभाजित देश नहीं हैं। ये जातियाँ हिंदुओं की ही हैं। वे अलग हुई हैं, अपनी अलग पहचान बनाई है, लेकिन वे बुनियादी तौर पर हिंदू हैं। उनकी आस्था सनातन है। यह न तो संविधान-विरोधी है और न ही सनातन-विरोधी है। देश में करीब 21 करोड़ मुसलमान भी हैं। वे अमूमन भाजपा को वोट नहीं देते। कर्नाटक के चुनाव में 90 फीसदी से अधिक मुस्लिम वोट कांग्रेस के पक्ष में गए, तो भाजपा को 7-9 फीसदी वोट ही मिले, लेकिन गैर-मुस्लिम वोटों का बहुमत भाजपा के पक्ष में रहता है। यह औसत भारतीय का संवैधानिक मताधिकार है। क्या सवाल और चिंता यह है कि क्षेत्र, जाति, धर्म, वर्ग आदि में बटेंगे, तो तय है कि कटेंगे? कटेंगे शब्द आपत्तिजनक है, क्योंकि 1947 के बाद भारत का दोबारा विभाजन नहीं हुआ है। सभी जातियों, क्षेत्र, धर्म, मत के लोग मताधिकार का इस्तेमाल करते रहे हैं और लोकतांत्रिक सरकारें चुनते रहे हैं। फिर 2024 के लोकसभा चुनाव में कुछ ही राज्यों में भाजपा की अनपेक्षित, अप्रत्याशित पराजय के बाद मुख्यमंत्री योगी आदित्यनाथ ने यह नारा क्यों दिया? और इसे संघ परिवार का नारा क्यों बना दिया गया? इस नारे का आक्रामक प्रचार क्यों किया जा रहा है? इन सवालों का एक ही जवाब हो सकता है कि यह भाजपा की चुनावी रणनीति है। इसका परिणाम हरियाणा चुनाव में देख चुके हैं, जहां नारे के बाद भाजपा का कांडर और समर्थक एकजुट हुए, चुपचाप वोट किए, नतीजतन भाजपा को बहुमत हासिल हुआ। अब यह आजमाइश महाराष्ट्र और झारखंड के चुनावों में की जा रही है। यकीनन भाजपा हिंदू वोट बैंक को बंटने नहीं देना चाहती और उन्हें डरा रही है।

खाद्य सामग्री में मिलावट से जूझता समाज

मिलावट का एक और गंभीर दुष्प्रभाव यह है कि इससे उपभोक्ताओं का खाद्य उत्पादों पर से विश्वास उठने लगता है। लोग यह सोचने पर मजबूर हो जाते हैं कि जो कुछ भी वे खा रहे हैं, वह उनकी सेहत के लिए सुरक्षित है या नहीं। इसका असर न केवल उपभोक्ताओं की मानसिकता पर पड़ता है, बल्कि खाद्य आपूर्ति श्रृंखला के सभी पहलुओं पर भी प्रतिकूल प्रभाव पड़ता है। जब लोगों का विश्वास उठने लगता है, तो वे स्वस्थ और सुरक्षित विकल्पों की तलाश में अधिक खर्च करने को तैयार होते हैं, जिससे खाद्य पदार्थों की कीमतों में भी वृद्धि होती है। खाद्य सामग्री में मिलावट को रोकने के लिए कई उपाय किए जा सकते हैं। सबसे पहला और सबसे महत्वपूर्ण उपाय है कानूनी सख्ती और कड़े दंड का प्रावधान। खाद्य सामग्री में मिलावट करने वालों के खिलाफ सख्त कार्रवाई होनी चाहिए और कड़े दंड निर्धारित किए जाने चाहिए।

इसके अलावा भी सरकार को इस पर रोक लगाने के लिए कड़े उपाय करने होंगे।

कर्म सिंह ठाकुर

खाद्य सामग्री में मिलावट एक गंभीर समस्या है जो वर्तमान समय में तेजी से बढ़ रही है और मानव जीवन के लिए गंभीर संकट का कारण बन रही है। हर दिन सोशल मीडिया और अन्य प्लेटफॉर्म पर विभिन्न प्रकार के खाद्य पदार्थों में मिलावट के वीडियो वायरल होते रहते हैं, जो इस समस्या की गंभीरता को दर्शाते हैं। मिलावट का प्रभाव न केवल हमारे स्वास्थ्य पर पड़ता है, बल्कि यह हमारी अर्थव्यवस्था और सामाजिक ढांचे पर भी प्रतिकूल प्रभाव डालता है। यह समस्या केवल शहरी क्षेत्रों तक सीमित नहीं है, बल्कि ग्रामीण और पहाड़ी इलाकों में भी इसका व्यापक प्रसार हो चुका है। आम जनता के बीच इसके प्रभाव को लेकर व्यापक चिंता है और इसे समाप्त करने के लिए विभिन्न स्तरों पर प्रयासों की आवश्यकता है। खाद्य सामग्री में मिलावट के कई कारण हैं, जो इस समस्या की जड़ में मौजूद हैं। सबसे पहला कारण है बेरोजगारी और आर्थिक संकट, जो कई लोगों को गलत तरीकों का सहारा लेने के लिए मजबूर करता है। मौजूदा समय में बेरोजगारी की दर बढ़ती जा रही है, और कई लोग अपने परिवार की जरूरतों को पूरा करने के लिए मिलावट जैसे गलत कार्यों में संलग्न हो जाते हैं। बढ़ती महंगाई और आर्थिक अस्थिरता के कारण भी कुछ व्यापारी अधिक मुनाफा कमाने के लिए सस्ते और हानिकारक पदार्थों को असली उत्पादों में मिलाते हैं।

इस तरह के व्यवहार से समाज में नैतिकता का पतन हो रहा है और लोग अपने लाभ के लिए दूसरों की जान को खतरे में डाल रहे हैं। कानूनी सख्ती की कमी भी खाद्य सामग्री में मिलावट की समस्या को बढ़ावा देती है। भारत में खाद्य सुरक्षा से संबंधित कई कानून हैं, लेकिन इनका सही ढंग से क्रियान्वयन नहीं हो पाता है। मिलावटखोर अक्सर कानून के झोल का फायदा उठाकर हानिकारक कार्यों को अंजाम देते हैं। जब तक सख्त दंड और प्रभावी कार्रवाई नहीं होगी, तब तक इस समस्या पर काबू पाना मुश्किल होगा। उपभोक्ता जागरूकता का अभाव भी एक बड़ा कारण है, जो मिलावट की समस्या को बढ़ावा देता है। अधिकांश उपभोक्ता खाद्य पदार्थों की गुणवत्ता की जांच नहीं करते हैं और सस्ते दामों के लालच में आकर मिलावटी वस्तुएं खरीद लेते हैं। जागरूकता की कमी के कारण उपभोक्ता मिलावट के हानिकारक प्रभावों को समझ नहीं पाते हैं और अनजाने में अपना और अपने परिवार का स्वास्थ्य खतरे में डालते हैं। ऐसे में, उपभोक्ता जागरूकता अभियान चलाना अत्यंत आवश्यक है ताकि लोग खाद्य पदार्थों की गुणवत्ता की पहचान कर सकें और मिलावट से बच सकें। खाद्य सामग्री में मिलावट के कई प्रकार हैं, जिनका प्रभाव हमारे स्वास्थ्य पर पड़ता है। दूध और दूध उत्पादों में मिलावट एक आम समस्या है। इसमें पानी, डिटेजेंट, सिंथेटिक क्रीम, यूरिया, और अन्य हानिकारक रसायनों का मिश्रण किया जाता है। इस प्रकार की मिलावट से दूध की पोषकता कम हो जाती है और यह स्वास्थ्य के लिए हानिकारक हो सकता है। इसके अतिरिक्त मसालों में मिलावट भी

एक गंभीर समस्या है। हल्दी, मिर्च, धनिया पाउडर आदि में कृत्रिम रंग, ईट का चूरा, चाँक पाउडर और अन्य अशुद्ध पदार्थ मिलाए जाते हैं, जो पेट से संबंधित बीमारियों का कारण बन सकते हैं। इसी तरह, तेल और घी में सस्ते और हानिकारक तेल मिलाकर उन्हें शुद्ध घी के नाम पर बेचा जाता है, जो हृदय रोगों के जोखिम को बढ़ा सकता है। यह समस्या केवल प्रसंस्कृत खाद्य पदार्थों तक सीमित नहीं है, बल्कि सब्जियों और फलों में भी देखी जाती है। ताजगी दिखाने के लिए केमिकल्स और कृत्रिम रंगों का इस्तेमाल किया जाता है, जिससे गंभीर स्वास्थ्य समस्याएं, यहां तक कि कैंसर जैसी जानलेवा बीमारियाँ भी हो सकती हैं। खासकर पहाड़ी क्षेत्रों में भी मिलावट की समस्या तेजी से बढ़ रही है। हिमाचल प्रदेश, उत्तराखंड और जम्मू-कश्मीर जैसे राज्यों में भी मिलावट के मामले सामने आ रहे हैं, बल्कि सब्जियों और फलों में भी शुद्ध खाद्य पदार्थों की उम्मीद की जाती है, वहां भी मिलावट का प्रसार चिंता का विषय है। मिलावटखोर ऊंचे दामों पर वस्तुयुक्त दवाओं, रासायनिक उर्वरकों और हानिकारक केमिकल्स का प्रयोग फलों और सब्जियों पर कर रहे हैं। इन पहाड़ी क्षेत्रों में लोग आम तौर पर अपने स्वास्थ्य को लेकर अधिक सतर्क होते हैं, लेकिन अब यहां भी लोगों को मिलावट से बचने के लिए अतिरिक्त सावधानी बरतने की जरूरत है। मिलावट के दुष्परिणाम हमारे स्वास्थ्य पर गहरे प्रभाव डालते हैं। मिलावट से उत्पन्न होने वाली बीमारियाँ जैसे कि पेट के रोग, त्वचा संबंधी समस्याएं, कैंसर, हृदय रोग आदि बढ़ रही हैं। छोटे बच्चों, गर्भवती

महिलाओं और वृद्ध लोगों पर इसका प्रभाव विशेष रूप से हानिकारक होता है। जिन खाद्य पदार्थों का सेवन वे पोषण के लिए करते हैं, वही उनके स्वास्थ्य को नुकसान पहुंचाने का कारण बनते हैं। इसके अलावा, इन बीमारियों के इलाज पर होने वाला खर्च व्यक्ति और समाज दोनों के लिए आर्थिक बोझ बन जाता है। कई बार गंभीर बीमारियों का इलाज इतना महंगा हो जाता है कि सामान्य परिवार इसे वहन नहीं कर पाते और इससे उनकी आर्थिक स्थिति भी खराब हो जाती है। मिलावट का एक और गंभीर दुष्प्रभाव यह है कि इससे उपभोक्ताओं का खाद्य उत्पादों पर से विश्वास उठने लगता है। लोग यह सोचने पर मजबूर हो जाते हैं कि जो कुछ भी वे खा रहे हैं, वह उनकी सेहत के लिए सुरक्षित है या नहीं। इसका असर न केवल उपभोक्ताओं की मानसिकता पर पड़ता है, बल्कि खाद्य आपूर्ति श्रृंखला के सभी पहलुओं पर भी प्रतिकूल प्रभाव पड़ता है। जब लोगों का विश्वास उठने लगता है, तो वे स्वस्थ और सुरक्षित विकल्पों की तलाश में अधिक खर्च करने को तैयार होते हैं, जिससे खाद्य पदार्थों की कीमतों में भी वृद्धि होती है। खाद्य सामग्री में मिलावट को रोकने के लिए कई उपाय किए जा सकते हैं। सबसे पहला और सबसे महत्वपूर्ण उपाय है कानूनी सख्ती और कड़े दंड का प्रावधान। खाद्य सामग्री में मिलावट करने वालों के खिलाफ सख्त कार्रवाई होनी चाहिए और कड़े दंड निर्धारित किए जाने चाहिए। इसके अलावा भी सरकार को इस पर रोक लगाने के लिए कड़े उपाय करने होंगे।

सर्वधर्म समभाव और अड़चनें

अनेक आदिवासी समुदायों के विभिन्न मत भी मान्य हैं। जिन सब में कुछ तत्व सांझे हैं, जिनमें सबसे महत्वपूर्ण है दूसरे के मत को भी अपने जितना आदर देना। इनमें से कुछ तो नास्तिकवाद के भी पास हैं। कुछ बहुदेववादी हैं, कुछ एकेश्वरवादी हैं। किन्तु इनका एकेश्वरवाद भी अब्रह्मिक धर्मों की तरह बहुदेववाद और साकार उपासना को घृणा की दृष्टि से नहीं देखता, बल्कि यह समझ कर मान्यता देता है कि मनुष्य की आंतरिक विकास की सीढ़ियों में यह भी एक सीढ़ी है और यह विकास की प्रक्रिया चलती रहनी चाहिए। धीरे धीरे साकार पूजा और बहुदेववाद आंतरिक विकास के साथ साथ एकेश्वरवाद और निराकार उपासना तक पहुंच ही जाते हैं, किन्तु इसका यह अर्थ कदापि नहीं कि जब हम डाक्टरेट कर लें तो पहली-दूसरी श्रेणी के विद्यालयों से नफरत करने लग जाएं। समाज में लोग आते रहेंगे और छोटे विद्यालयों की जरूरत बनी ही रहेगी। जब व्यक्ति जान हासिल कर लेता है तो उसे पुस्तक-पौंसिल की जरूरत नहीं रहती, तो क्या उन्हें तोड़ दें, नहीं कभी नहीं। बल्कि जिन्हें उनकी जरूरत है उन्हें दे दें। सनातन धर्म में जीवन के दो विभाग हैं। एक प्रवृत्ति मार्ग, और दूसरा निवृत्ति मार्ग। प्रवृत्ति मार्ग का लक्ष्य है, सांसारिक जीवन को सफलता से जीने वाले नियमों को मानना और उन पर चलते हुए अपने और समाज के जीवन को सफल बनाने का प्रयास करते रहना। इसका फल है, अपने कर्म के अनुभार बार बार जन्म लेते रहना। यह एक सतत प्रक्रिया के रूप में चलता रहता है। दूसरा है निवृत्ति मार्ग। इस मार्ग पर वे लोग चलते हैं जो सुख-दुःख के झमेले से बाहर निकल जाना चाहते हैं। वे मोक्ष की कामना

करते हैं। और उसी के लिए विभिन्न साधनाएं करते हैं। मोक्ष को सबसे उत्तम लक्ष्य माना जाता है। बौद्ध इसको थोड़ा बहुत हेरफेर से निर्वाण कहते हैं। इस तरह पूरे ताने बाने में ही सब धर्मों को मानने वालों के प्रति श्रद्धा का भाव पैदा हो जाता है। सनातनी संस्कार वाला समाज किसी दूसरे धर्म के प्रति घृणा के भाव से ऊपर उठ चुका है। वह दूसरे धर्म को घटिया या छोटा साबित करने के चक्कर में कभी नहीं पड़ता। न ही दूसरे धर्म को मानने वाले को अपना धर्म छोड़ कर सनातनी बन जाने को कहता है। बल्कि उसका मानना तो यह है कि न अपना धर्म छोड़ो और न दूसरे का धर्म छुड़ोओ। क्योंकि रस्ते अलग अलग हैं पर अंत में सभी को वही पहुंचना है तो झगड़ा क्यों? किन्तु जब अब्रह्मिक धर्मों से पाला पड़ा तो स्थितियां बदल गईं। उनका पहला लक्ष्य ही दूसरे के धर्म पर टीका टिप्पणी करके धर्मांतरण करवा कर अपने धर्म में लाना है। इसके लिए दूसरे के धर्म को घटिया साबित करना जरूरी है। इसी धंधे में जाकिर नाईक और उन जैसे अनेक धर्म गुरु रहते हैं। उनके लिए यह पुण्य का कार्य है। इसके लिए बाकायदा संस्थागत कार्य की व्यवस्था की जाती है। तबलौंग जैसी संस्थाएं यही कार्य करती रहती हैं। इसी तरह ईसाई मिशनरियां भी यही काम करती रहती हैं। अब्रह्मिक धर्मों के कुछ अच्छे नियम हैं जिन्हें फर्ज कहा जाता है, जो एक पुस्तक पर आधारित हैं। उनमें अपने धर्म की श्रेष्ठता का भाव भी कूट-कूट कर भरा जाता है जिससे अन्य धर्मों के साथ उनका टकराव होना स्वाभाविक हो जाता है। उनके लिए दूसरे का धर्म छुड़वा कर अपने धर्म में लाना पुण्य का काम है। इस्लाम और ईसाई धर्म में धर्मांतरण के

तरीकों में थोड़ा अंतर जरूर है। ईसाईयों ने सेवा और लालच का प्रयोग ज्यादातर किया। और इस्लाम ने शक्ति और शासन के दबाव का प्रयोग किया। आज भी भारत में यह क्रम तो जारी ही है। इससे सनातनी मानस में खतरे की अनुभूति होती है, अविश्वास बढ़ता है। अविश्वास ही सबसे बड़ी फूट की वजह है, जिससे भारत को पार पाना होगा। अब 20 करोड़ और 100 करोड़ लोग कब तक आपसी द्वेष में एक-दूसरे को हानि पहुंचाने के रास्ते पर चलते रहेंगे। भारतीय दक्षिणपंथ भी कई बार अतिवादी प्रतिक्रियाएं करने लग पड़ा है। किन्तु प्रतिक्रिया है, यह समझना होगा। क्रिया नहीं होगी तो प्रतिक्रिया भी नहीं होगी। एक धर्मांतरण करेगा और दूसरा घरवापसी करेगा। इससे अंदर अंदर दुर्भावना तो फैलेगी। धर्म की स्वतन्त्रता का अर्थ अपने धर्म का धर्मांतरण के लिए प्रचार की छूट के रूप में लेना गलत है। प्रचार का अर्थ होना चाहिए अपने अपने धर्म का अच्छी अच्छी बातें समझा कर बेहतर समाज बनाने की कोशिश करना। आचार्य विनोबा भावे जी ने कहा है कि मेरा लक्ष्य यह नहीं है कि मैं मुसलमान को या ईसाई को हिन्दू बनाना का कार्य करूं, बल्कि मैं तो हिन्दू को बेहतर हिन्दू, मुसलमान को बेहतर मुसलमान और ईसाई को बेहतर ईसाई बनाना चाहूंगा। यह सोच सब स्वीकार कर लें तो आपसी फूट और अविश्वास का बड़ा कारण समाप्त हो जाएगा। धर्मांतरण बंद होगा तो एक-दूसरे के धर्म की निंदा की जरूरत भी नहीं रहेगी। अगर मिल-बैठ कर सोचें तो यह करना हरगिज कठिन नहीं है। भारतीय समाज को एकसूत्र में पिरोने की जरूरत है।

इंतजाम

चिंतन-मनन

इंतजाम करने चाहिए। अगर कार आ गई, तो ठीक। क्या भरोसा, आदमी सो जाए, झपकी लग जाए! सर्द रात है, कार स्टार्ट ही न हो! तो तांगा वाला आ जाएगा। मगर घोड़ा बीमार पड़ जाए, तांगा वाला किसी और काम में उलझ जाए, भूल जाए, न आ सके। तो यह रिक्शा वाला यहाँ सोया ही हुआ है। और अगर कोई भी न रहा, तो मैं तो यहाँ हूँ ही। सामान में डौजंगा; हम पैदल चलेंगे। कृष्ण सारे इंतजाम किए दे रहे हैं। इसलिए कृष्ण बार-बार बहुत से शब्द दोहराते हैं। तुम कहोगे, एक से कहने से ही काम चल जाता, इतने शब्द क्यों दोहराते हैं? वे सब इंतजाम कर रहे हैं, ताकि कोई भी संभावना शेष न रह जाए, जिससे तुम पहुंच सकते थे और जिसका तुम्हें पता न हो। सब दार खोल देते हैं। फिर तुम्हें जिससे आना हो, जिससे आना तुम्हें जमे, तुम उसी से आ जाना। सब मार्ग उसी की तरफ ले जाते हैं।

जोशो  
जीवन तो एक निरंतर प्रयोग है। उसमें गणित के फार्मूल नहीं हैं कि तुमने पकड़ ली लकीर और चल पड़े। पहले तो तुम्हें खोजना ही होगा कि कौन सा मार्ग तुम्हें जमेगा। बहुत बार भटकोगे, बहुत बार गलत मार्ग पर चलोगे, लौटोगे, वापस आओगे। अनेक भूलें होंगी, चूके होंगी, तब कहीं ठीक से साज बैठेगा। तो इसलिए अनेक ही मार्ग बता दिया जाए, तो डर है कि तुम पहुंच ही न पाओगे। ऐसा हुआ, एक मजे की घटना घटी। मैं वर्षा में बजाजवाड़ी में मेहमान था। जमनालाल जी का अतिथिगृह। जमनालाल जी के पुराने मुनीम, वृद्ध, बड़े अनुभवी और अनूठे सज्जन चिरंजीलाल बड़जात्या मेरी देख-रेख करते थे। जिस दिन मुझे बजाजवाड़ी छोड़नी थी। जिना था वर्षा से



न्यूज ब्रीफ

दियारा इलाकों में जमीनी विवाद को लेकर अंधाधुंध गोलीबारी

**साहिबगंज :** बिहार के मनहारी अहमदाबाद थाना क्षेत्र अंतर्गत सीमावर्ती दियारा इलाकों में कुछ अज्ञात लोगों के द्वारा अंधाधुंध गोलीबारी की घटना हुई है। इसके बाद बिहार के अहमदाबाद एवं मुफ्फिसल थाना प्रभारी को सूचना के आलोक में मुफ्फिसल थाना प्रभारी मदन कुमार ने अपने भारी संख्या में पुलिस बलों के साथ के दियारा इलाकों क्षेत्र की जांच पड़ताल की। बताया जा रहा है कि कुछ संख्या में अज्ञात लोग दियारा इलाकों में जमीनी विवाद को लेकर अंधाधुंध गोलीबारी किया। इसके बाद बिहार के अहमदाबाद एवं मुफ्फिसल थाना प्रभारी को सूचना मिली। सूचना मिलते हैं थाना प्रभारी मदन कुमार ने अपने भारी संख्या में पुलिस वालों के साथ सीमावर्ती इलाकों के दियारा क्षेत्र में सर्च अभियान चलाया। थाना प्रभारी मदन कुमार ने बताया कि दियारा के सीमावर्ती क्षेत्रों में जांच अभियान चलाया जा रहा था। इसी दौरान मनहारी अहमदाबाद दियारा इलाकों में गोलीबारी की सूचना मिली थी। सूचना के आलोक में मुफ्फिसल क्षेत्र के कई दियारा इलाकों में सर्च अभियान चलाया गया है। हालांकि सर्च अभियान के दौरान किसी भी प्रकार की सीमावर्ती इलाकों में अपराधी गतिविधि अबतक नहीं मिली। वहीं दूसरी ओर सूत्रों के अनुसार बताया जा रहा है कि मुफ्फिसल थाना क्षेत्र के मुस्लिम टोला उत्कर्मित उर्दू मध्य विद्यालय के कुछ अज्ञात लोगों ने दहशत फैलाने की नीयत से दो राउंड गोलीबारी की घटना को अंजाम दिया है। वहीं तीसरी रंडु फायरिंग करने के दरिमा आसपास के ग्रामीणों ने दो युवकों को धर दबोचा और दो लोग बाइक से भागने में सफल रहे। इधर बताया जा रहा है कि ग्रामीणों ने मिलकर दोनों युवकों को मुफ्फिसल थाना पुलिस के हवाले कर दिया।

स्वास्थ्य विभाग की ओर से सुमन ट्रेनिंग का उद्घाटन



**साहिबगंज :** सिविल सर्जन सभागार हॉल में सोमवार को स्वास्थ्य विभाग की ओर से सुमन ट्रेनिंग का उद्घाटन सिविल सर्जन डॉक्टर प्रवीण कुमार संशालिया के द्वारा आयोजन किया गया। जिसका उद्देश्य मातृत्व मृत्यु दर व नव जात शिशु के मृत्यु दर में कमी लाया जाए व गुणवत्ता पूर्ण प्रजनन स्वास्थ्य सुविधा उपलब्ध कराई जा सके। मास्टर ट्रेनर के रूप में डॉक्टर अमित कुमार और डॉक्टर राजेश कुमार के द्वारा प्रशिक्षण दिया गया जिसमें सभी स्वास्थ्य स्थान के तीन तीन एनएस एम, डएन एम, एक चिकित्सा पदाधिकारी भाग लिया। मौके डीडीएम अमित कुमार, कच्छप, बीपीएम, हिना गौरव वर्णवाल, डीपीसी, संदीप कुमार, डॉक्टर पीतांबर कुमार, डॉक्टर रनेहा यादव, डॉक्टर दिलीप कुमार, आशित कुमार, रोहित कुमार, गोंड, चिन्मय शेन, यूएस एआईडी, शुभेंग, डीपीएम यू राजीव कुमार, और अन्य लोग मौजूद थे।

विधानसभा चुनावी गतिविधियों में पारदर्शिता और सुव्यवस्था सुनिश्चित करना है : प्रसन्ना

**साहिबगंज:** डॉ सीआर प्रसन्ना आईएस साहिबगंज पहुंचे जहां वे राजमहल विधानसभा क्षेत्र में चुनावी प्रक्रियाओं की निगरानी करेंगे। आगमन का मुख्य उद्देश्य चुनाव आयोग द्वारा कराई जा रही विधानसभा चुनावी गतिविधियों में पारदर्शिता और सुव्यवस्था सुनिश्चित करना है। जिससे चुनाव स्वतंत्र और निष्पक्ष रूप से संपन्न हो सकें। चुनाव से संबंधित किसी भी समस्या या सुझाव के लिए नागरिक डॉ. प्रसन्ना से सफ्टिक हाउस के भागीरथी कक्ष में सुबह 10:00 बजे से 11:00 बजे के बीच मिल सकते हैं। यह जनता के लिए चुनाव पर्यवेक्षक के साथ सीधे संवाद करने का एक महत्वपूर्ण अवसर है। अधिक जानकारी के लिए डॉ. सी. आर. प्रसन्ना से 91, 83402 18922 पर संपर्क किया जा सकता है।

नंदलाल साह ने राजमहल विधानसभा सीट से दाखिल किया अपना नामांकन

**साहिबगंज :** लोकहित अधिकार पार्टी से नंदलाल साह ने राजमहल विधानसभा से अपना नामांकन निवाची पदाधिकारी सह राजमहल एसडीओ कपिल कुमार के समक्ष दो सेटों में अपना नामांकन दाखिल किया। नामांकन दाखिल करने के बाद मीडिया से बात करते हुए उन्होंने कहा राजमहल विधानसभा में शिक्षा स्वास्थ्य, बेरोजगारी सहित अन्य विकास के मुद्दे पर नामांकन दाखिल किया। उन्होंने कहा कि यदि जनता का उन्हे आशीर्वाद मिला तो क्षेत्र की इन समस्याओं से जनता को निजात दिलवाएंगे।

त्योहार शांतिपूर्ण ढंग से मनाएं : एसडीपीओ

**साहिबगंज :** जिसबाबाड़ी थाना में दोपावली काली पूजा और छठ पूजा के सफल और शांतिपूर्ण आयोजन को लेकर शांति समिति की बैठक का आयोजन किया गया। बैठक की अध्यक्षता एसडीपीओ किशोर तिकी और थाना प्रभारी पंकज कुमार दुबे ने की। क्षेत्र की सभी पूजा समितियों के प्रमुख और सदस्य बैठक में शामिल हुए। बैठक के दौरान आयोजकों को निर्देश दिया गया कि वे सभी सुरक्षा और स्वच्छता मानकों का पालन करें। ताकि शांतिपूर्ण ढंग से मनाए जा सकें। एसडीपीओ किशोर तिकी ने क्षेत्र में कानून और व्यवस्था बनाए रखने के लिए पुलिस की ओर से हरसंभव सहयोग देने का आश्वासन दिया। उन्होंने पूजा समिति के सदस्यों से अपील की कि वे सजावट और लाइटिंग में भी सावधानी बरतें, ताकि आम जनता को कोई असुविधा न हो। थाना प्रभारी पंकज कुमार दुबे ने सुरक्षा व्यवस्था को लेकर सभी आवश्यक कदम उठाने की बात कही और पूजा समितियों से सहयोग की अपील की। मौके पर पूजा समिति के आलवे कई लोग मौजूद थे।

सभी गंगा घाटों की पर्व त्योहारों में साफ सफाई

**साहिबगंज :** आगामी छठ पर्व लक्ष्मी पूजा काली पूजा के मद्देनजर नगर परिषद साहिबगंज के प्रशासक अभिषेक कुमार सिंह ने नगर प्रबंधक बिशेस कुमार एवं सफाई प्रभारी शिव कुमार हरि के साथ गंगा घाट यथा नमामि गंगे घाट, वायसी स्थान घाट, मालवीय घाट ओझा टोली घाट, जनता घाट एवं चानन घाट का स्थलीय भ्रमण कर स्थिति का जायजा लिया। उपरोक्त सभी गंगा घाटों की पर्व त्योहारों में साफ सफाई क्लीनिंग डिडूकाव, समतल बनाने, डस्ट गिराने, लाइट की समुचित व्यवस्था, बैरिकेटिंग, डस्टबिन, गहरे जल स्तर में दुर्घटना से सावधानी हेतु साइनेज, पार्किंग पेयजल आदि मूलभूत सुविधाओं को उपलब्ध कराने हेतु नगर प्रबंधक को निर्देश दिया गया।

# एमसीएमसी, फेक न्यूज, पेड न्यूज, सोशल मीडिया पर प्रशिक्षण का आयोजन

मेट्रो रेज संवाददाता साहिबगंज/विधान सभा निर्वाचन 2024 के परिप्रेक्ष्य मीडिया कर्मियों का आदर्श आचार संहिता, फेक न्यूज, पेड न्यूज एवं सोशल मीडिया से सम्बंधित पंचायतीराज कार्यालय हॉल में प्रशिक्षण दिया गया।



प्रशिक्षण में बताया गया कि आदर्श आचार संहिता उस दिन से लागू हो जाती है जिस दिन आयोग निर्वाचन क्षेत्र में चुनाव के कार्यक्रम की घोषणा करता है। चुनाव कार्य के प्रभारी पदाधिकारियों को आपस में सहयोग कि अपेक्षा होती है कि आचार संहिता का पूरी ईमानदारी के साथ पूर्ण पालन हो ताकि चुनाव कार्य सुचारु और निष्पक्ष से रूप से आयोजित की जा सके यदि यह देखा जाता है कि किन्हीं के द्वारा आचार संहिता का अनुपालन नहीं हो रहा है तो इसके लिए त्वरित कार्यवाही करने का प्रावधान है। सभी अभ्यर्थियों द्वारा पेड न्यूज पर किये गए व्यय का विवरण देना अनिवार्य है। इसकी मोनिटरिंग मीडिया सर्टिफिकेशन एंड मोनिटरिंग कमिटी एमसीएमसी के द्वारा लगातार की जाएगी। ऐसे विज्ञापन का खर्च अभ्यर्थी के व्यय में जोड़ा जाएगा जिसकी अधिकतम सीमा 40 लाख है। जिला स्तर पर नियंत्रण कक्ष में चौबीसों घंटे चालू एक कॉल सेंटर की स्थापना की गयी है जो निर्वाचन की घोषणा की तारीख से ही प्रारंभ हो चुकी है। इस कॉल सेंटर को एक टोल-फ्री दूरभाष संख्या दी गयी है जिसका जनता में व्यापक प्रचार किया जाना है जिससे निर्वाचन से संबंधित भ्रष्ट आचरणों के बारे में निर्वाचन अनुवीक्षण तंत्र को सूचना दी जा सके। नियंत्रण कक्ष और कॉल सेंटर का उत्तरदायित्व एक वरिष्ठ अधिकारी को दिया जाता है जो शिकायतें प्राप्त करने और रिकॉर्ड करने तथा उसे संबंधित अधिकारी या उड़न दस्तों को पहुंचाने के लिए उत्तरदायी होते हैं, जिससे बिना विलम्ब के

कार्रवाई की जा सके। 24 घंटे टेलीफोन लाईन पर उपलब्ध रहने के लिए कॉल सेंटर को पर्याप्त कर्मचारी दिए जाते हैं। किसी भी व्यक्ति द्वारा की गई सभी मौखिक शिकायतें, शिकायत रजिस्टर में रिकार्ड की जाती है और प्रत्येक शिकायत के सामने समय दर्ज करना होता है और उसकी प्रविष्टि दिए गए फार्मेट रजिस्टर में की जाती है। व्यय से संबंधित शिकायतें तुरन्त उड़न दस्ते के सम्बन्धित अधिकारी को भेज दी जाती है जिसकी एक प्रति रिटर्निंग अधिकारी और व्यय प्रेक्षक को देना होता है और यदि शिकायत आदर्श आचार संहिता से संबंधित है तो एक प्रति सामान्य प्रेक्षक को भी देनी होगी। नियंत्रण कक्ष सुचारु रूप से कार्य कर रहा है और शिकायत अग्रत कार्रवाई हेतु तुरन्त आगे भेजी जा रही है। यह सुनिश्चित करने के लिए व्यय प्रेक्षक और सामान्य प्रेक्षक समय-समय पर इस रजिस्टर का निरीक्षण करते हैं। प्रत्येक जिले में एक मीडिया प्रमाणन एवं अनुवीक्षण समिति एमसीएमसी स्थापित की जाती है। यदि मीडिया प्रमाणन एवं अनुवीक्षण समिति को प्रिंट मीडिया में कोई विज्ञापन के प्रकाशन की सूचना मिलती है तो वे इसे व्यय प्रेक्षक की जानकारी में लाएंगे और उसकी एक प्रति साक्ष्य फोल्डर में रखेंगे। इस विज्ञापन पर

हुए व्यय का छाया प्रेक्षण रजिस्टर में उल्लेख किया जाएगा। अभ्यर्थी के रजिस्टर के निरीक्षण के दौरान उन्हें इसकी सूचना दी जाएगी। लोक प्रतिनिधित्व अधिनियम, 1951 की धारा 127क के अधीन कोई भी व्यक्ति किसी भी प्रकार के चुनावी पैम्फलेट या पोस्टर, हर्डबिल या अन्य दस्तावेज प्रकाशक व मुद्रक के नाम, पता वर्णित किए बिना और प्रकाशक की घोषणा, जो कि दो व्यक्तियों द्वारा अनुप्रमाणित की गई हो, प्राप्त किए बिना निर्वाचन के लिए प्रकाशित व मुद्रित नहीं करेंगे। यह ऐसे प्रेस की जिम्मेदारी है कि वह दस्तावेज के मुद्रण के बाद युक्तिसंगत समय के भीतर जिला निर्वाचन अधिकारी, मुख्य निर्वाचन अधिकारी को दस्तावेज की प्रति के साथ घोषणा की प्रति सौंपे। भारतीय प्रेस परिषद द्वारा स्पेड न्यूजर को इस प्रकार परिभाषित किया गया है कि 'कोई भी खबर या विश्लेषण जो प्रिन्ट या इलेक्ट्रॉनिक मीडिया में नकद या अन्य किसी रूप में प्रतिफल के लिए प्रकाशित किया गया हो। मीडिया प्रमाणन एवं अनुवीक्षण समिति एमसीएमसी सभी समाचार पत्रों, प्रिन्ट मीडिया, इलेक्ट्रॉनिक मीडिया, केबल नेटवर्क, मोबाइल नेटवर्क और जन-संचार के अन्य माध्यमों जैसे बल्क एस एम एस आदि देखेंगे और अभ्यर्थियों और

पार्टियों से संबंधित विज्ञापनों, संदेशों, चर्चाओं और साक्षात्कारों का रिकॉर्ड रखेंगे। यह समिति विहित फार्मेट में प्रत्येक अभ्यर्थी से संबंधित दैनिक रिपोर्ट लेखाकरण टीम को देगी तथा उसकी प्रति रिटर्निंग ऑफिसर व व्यय प्रेक्षक को देगी। यह रिपोर्ट पेड न्यूज के आकलित मामलों के समर्थक दस्तावेजों की कटिंग, क्लिपिंग, संबंधित टीवी और रेडियो विज्ञापनों की रिकॉर्डिंग सहित अभ्यर्थी द्वारा निर्वाचन विज्ञापन पर किए गए व्यय के संबंध में होगी, जिसे छाया प्रेक्षण रजिस्टर में भी शामिल किया जाएगा। ऐसे प्रकाशन पर व्यय न दिखाए जाने के लिए रिटर्निंग अधिकारी द्वारा पेड न्यूज की घटना के संबंध में व्यय प्रेक्षक की सलाह से अभ्यर्थी को नोटिस जारी किया जाएगा। व्यय प्रेक्षक द्वारा 24 घंटे के अंदर पेड न्यूज की रिपोर्ट और उसकी एक प्रति निर्वाचन आयोग को भेजा जाएगा। मुख्य निर्वाचन अधिकारी द्वारा प्रसारित परिचालित टीवी चैनल रेडियो चैनल समाचार पत्रों से मानक रेट कार्ड प्राप्त कर, लेखा दल को विज्ञापनों की दरों की गणना के लिए देंगे। लेखा टीम निहित व्यय की दर से गणना करेगी और इसका उल्लेख छाया प्रेक्षण रजिस्टर में करेंगी। व्यय प्रेक्षक निरीक्षण के समय इस प्रकार की विसंगतिया को अभ्यर्थी उसके

निर्वाचन एजेन्ट के ध्यान में लायेंगे और पेड न्यूज पर किये गये व्यय की विसंगतियों का अभ्यर्थी के निर्वाचन व्यय रजिस्टर में उल्लेख करेंगे।

ऐसे सभी नोटिसों की प्रतिलिपि रिटर्निंग अधिकारी के नोटिस बोर्ड और जिला निर्वाचन वेबसाइट मुख्य निर्वाचन अधिकारी वेबसाइट में पेड न्यूज के साथ प्रदर्शित की जानी चाहिए। इनकी एक प्रति जनता के किसी भी सदस्य को 1 रु प्रति पृष्ठ का भुगतान करने पर दी जा सकती है। अतः प्रसारण से पहले उम्मीदवार को अपना हर विज्ञापन इस समिति के सामने पेश करना होगा। विज्ञापन के लिए किए गए भुगतान की जानकारी देनी जरूरी है। मीडिया के किसी पक्ष द्वारा स्वतंत्र और निष्पक्ष मतदान की प्रक्रिया को प्रभावित करने और मनमाने ढंग से उसको इधर से उधर मोड़ने की कोशिश से बचना चाहिए। आप एक पुरानी खबर को पहिरे नहीं छाप सकते लेकिन एक पुरानी खबर को टीवी पर चलाया जा सकता है। कई बार ऐसा होता है कुछ टीवी चैनल जनता का ध्यान रटकने के लिए उसका इस्तेमाल करते हैं। जो की पूरी तरह से गलत है। ऐसी खबर जिसको लिखने के लिए पैसा मिलता हो और प्रत्याशी के फेवर में हो पूरी तरह से नैतिक और कानूनी आधार पर गलत मानी

जाती है क्योंकि पैसे लेकर किसी खबर को चलना गलत है। ऐसा होने पर, मीडिया इंडस्ट्री पर लोगों का जो भरोसा है, वह समाप्त हो सकता है जो बहुत ज्यादा हानिकारक है। हमें न्यूज और एडवर्टाइजमेंट में अंतर को समझते हुए अपना काम करना चाहिए। एडवर्टाइजमेंट किसी चीज को प्रमोट करने के लिए होता है जबकि न्यूज इन्फॉर्म करने के लिए होता है, जिसपर जनता विश्वास करती है। ऐसा न्यूज जो स्वतंत्र और निष्पक्ष निर्वाचन तथा मतदाताओं को प्रभावित करता हो, धन शक्ति की भूमिका को प्रोत्साहित करता हो, से बचना चाहिए। यह ध्यान रखना चाहिए कि सभी कैंडिडेट को एक समान स्तर उपलब्ध हो। वास्तविक प्रचार अभियान पर रिपोर्टिंग करते समय, एक समाचार पत्र को सभी कैंडिडेट पर सामान दृष्टि रखना चाहिए।

पेड न्यूज समाचार पत्र में ऐसे कैंडिडेट की सफलता का अनुमान लगाना जिसने अभी तक नामांकन दाखिल ही नहीं किया है पेड न्यूज का संकेत है। समाचार आइटमों के कॉलम जो बड़े पैमाने पर जाति के आधार पर मतदाताओं और विशेष राजनीतिक दल के कैंडिडेट के समर्थकों के नाम दर्शाते हैं समाचार की ऐसी शैली और प्रस्तुति का तरीका रिपोर्ट को पेड न्यूज के रूप स्थापित करता है। प्रचार बैठकों पर समाचार प्रकाशित करना और फिल्मी सितारों की मौजूदगी के कारण उत्साह को दर्शाया जाना, पेड न्यूज नहीं माना जाएगा किन्तु निर्वाचन के दौरान निर्वाचन लड़ने वाले कैंडिडेट को हर तरह से प्रचारित करके मतदाताओं को प्रभावित करने का प्रयास पेड न्यूज माना जाएगा। बिना किसी आधार के किसी कैंडिडेट के नकारात्मक पहलु और किसी के लिए सकारात्मक पहलु बताने वाली खबर को स्पष्ट रूप से पेड न्यूज में माना जा सकता है।

## साइकिल पर सवार हुए पूर्व विधायक अकिल अख्तर, समाजवादी पार्टी से लड़ेंगे चुनाव



**मेट्रो रेज संवाददाता साहिबगंज/बरहरवा:** पाकुड़ विधानसभा क्षेत्र के पूर्व विधायक अकिल अख्तर ने तमाम अटकलों को विराम देते हुए रविवार को समाजवादी पार्टी का दामन थाम लिया। इस अवसर पर उन्होंने कार्यकर्ताओं और समर्थकों को संबोधित करते हुए अपनी नई राजनीतिक यात्रा की घोषणा की। इस घोषणा के साथ ही समर्थकों और कार्यकर्ताओं के बीच उत्साह की लहर दौड़ गई है। कार्यकर्ताओं को संबोधित करते हुए श्री अख्तर ने समाजवादी पार्टी के अध्यक्ष अखिलेश यादव सहित सभी वरीय पदाधिकारियों का आभार व्यक्त किया और समाजवादी पार्टी के नीति एवं सिद्धांतों की सराहना की। उन्होंने कहा कि उनका लक्ष्य केवल चुनाव जीतना नहीं, बल्कि क्षेत्र के लोगों की समस्याओं का समाधान करना है। उन्होंने पाकुड़ क्षेत्र की

विभिन्न जनसमस्याओं पर जोर देते हुए कहा कि क्षेत्र की जनता जल, शिक्षा, स्वास्थ्य और रोजगार जैसी बुनियादी जरूरतों के लिए संघर्ष कर रही है। पूर्व विधायक अकिल अख्तर ने पाकुड़ में व्याप्त भ्रष्टाचार और विशेषकर वर्तमान विधायक आलमगीर आलम के कुशासन की कड़ी आलोचना की। उन्होंने कहा कि आलमगीर आलम की भ्रष्ट नीतियों ने पाकुड़ के विकास को अवरुद्ध कर दिया

है। यहां के लोगों ने वर्षों से इस भ्रष्टाचार और पक्षपात का सामना किया है, और मैं समाजवादी पार्टी के माध्यम से इन समस्याओं का हल निकालने के लिए प्रतिबद्ध हूँ। उन्होंने कहा कि समाजवादी पार्टी का समता, न्याय और विकास का विचार उनके अपने आदर्शों से मेल खाता है। वे समाजवादी पार्टी के माध्यम से पाकुड़ में समता और भाईचारे का माहौल स्थापित करना चाहते हैं। उन्होंने कार्यकर्ताओं और समर्थकों से आह्वान किया कि वे इस नये सफर में समाजवादी पार्टी के सिद्धांतों का पालन करते हुए क्षेत्र के विकास और जनता की सेवा में जुट जाएं। श्री अख्तर का यह निर्णय उनके समर्थकों के लिए नई उम्मीद लेकर आया है। समाजवादी पार्टी में शामिल होने के साथ ही उन्होंने यह स्पष्ट कर दिया कि उनका लक्ष्य पाकुड़ के जन-जीवन में सकारात्मक बदलाव लाना और राज्य में समाजवादी पार्टी के सिद्धांतों को मजबूती से स्थापित करना है।

## 23 सदस्यों ने किया रक्तदान, रक्त अधिकोष में रक्त यूनिट की संख्या में बढ़ोतरी की



**मेट्रो रेज संवाददाता साहिबगंज :** जिला सदर अस्पताल परिसर में सोमवार को रक्तदान महा अभियान कार्यक्रम का आयोजन किया। रक्त अधिकोष में आवे दित रक्त की कमी काफी चिंता जनक रही। जिसके कारण मरीजों एवं उसके परिजनों को काफी कठिनाइयों का सामना करना पड़ रहा था। यह रक्त अधिकोष एवं मरीजों के लिए काफी चिंता का विषय रहा, हालांकि आए दिन वक्रत वक्रत पर मरीजों की रक्तपूर्ति ब्लड डोनेशन के द्वारा हर संभव पूर्ण की जा रही थी। परंतु ब्लड बैंक में रक्त की संख्या शून्य होने पर ब्लड डोनेशन ने अपना एक कदम रक्त अधिकोष की रक्त यूनिट संख्या

को बढ़ाने को लेकर सदर अस्पताल में रक्तदान महा अभियान शिविर लगा कर कुल 23 सदस्यों से रक्तदान करवाया और रक्त अधिकोष में रक्त यूनिट की संख्या में बढ़ोतरी की। ब्लड डोनेशन एनएसएसके इस कदम ने समाज के काफी लोगों को प्रेरित किया है और समाज में रक्त दान से जुड़े हर भ्रम को दूर करने की कोशिश की। जानकारी के लिए बता दें कि रक्तदाताओं में शामिल डॉ. एस. डॉक्टर मोहन मुर्मू, डॉक्टर मुकेश कुमार, डॉक्टर अलीबुद्दीन अंसारी, डॉक्टर भारती कुमारी, ब्लड बैंक क्लर्क प्रवीण सक्सेना, स्टोर कीपर विष्णु कुमार साह, एलटी गुडिया कुमार, पत्रकार अमित कुमार, अन्य लोग मौजूद थे।

## चेक पोस्ट मवन जाँच अभियान के दौरान 4.66 लाख बरामद, वाहन जब्त

**मेट्रो रेज संवाददाता साहिबगंज/बरहरवा :** सोमवार को लगभग अपराह्न 4 बजे बंगाल झारखंड सीमा पर स्थित महतापुर चेक नाका में एस एस टी के दंडाधिकारी सुल्तान अहमद की मौजूदगी में पुलिस ने चार लाख छियासठ हजार पांच सौ रुपये जब्त किया है। जानकारी देते हुए चेक नाका पर प्रतिनियुक्त दंडाधिकारी सुल्तान अहमद ने बताया कि चुनाव को लेकर नियमित रूप से वाहन चेकिंग की जा रही थी इसी दौरान फरक्का की ओर से आ रही एक पिकअप संख्या जे एच19एफ/7704 को रोक कर

जब तलाशी ली गई तो उसे पर लदे हुए बीड़ी के पत्ता के अंदर से चार लाख छियासठ हजार पांचसौ रुपये बरामद हुईं। रुपया के बारे में जब गाड़ी के चालक से पूछताछ की गई तो वह संतोषजनक जवाब नहीं दे पाया तब पैसे को जप्त कर इसकी सूचना बरहरवा थाना प्रभारी सुमित कुमार सिंह जिला कंट्रोल रूम एवं फ्लाइंग दस्त के अधिकारी को दे दी गई है। इससे बाद जप्त की गई राशि तथा पिकअप को जप्त कर बरहरवा थाना पुलिस को सौंप दिया गया है। जप्त की गई राशि के संबंध में पुलिस आगे की

कार्रवाई कर रही है। इस मौके पर बरहरवा थाना के अवर निरीक्षक राजनाथ शाह एवं सिदाम रविदास के अलावे पुलिस वालों के जवान भी मौजूद थे। मालूम हो कि आज से 3 दिन पूर्व भी चेकिंग के दौरान इसी चेक नाका पर बरहरवा पुलिस ने दो लाख रुपए के साथ एक पिकअप को जप्त किया था। बरहरवा पुलिस किया दूसरी कामयाबी है, बरहरवा थाना प्रभारी सुमित कुमार सिंह ने कहा कि थाना क्षेत्र में किसी भी प्रकार की अवैध गतिविधियों को बर्दाश्त नहीं कि जाएगी।



## रोहित शेट्टी ने बताया कहां से मिली थी सिंघम बनाने की प्रेरणा



बॉलीवुड के जानेमाने फिल्मकार रोहित शेट्टी का कहना है कि सलमान खान की सुपरहिट फिल्म वाटेड से उन्हें सिंघम बनाने प्रेरणा मिली। रोहित शेट्टी इन दिनों अपनी आने वाली फिल्म सिंघम अगेन को लेकर चर्चा में हैं। फिल्म सिंघम अगेन, सिंघम फ्रेंचाइजी की तीसरी फिल्म है। फिल्म सिंघम अगेन में सलमान खान के कैमियो को लेकर भी काफी चर्चा है। रोहित शेट्टी ने बताया है कि सलमान खान की फिल्म वाटेड देखने के बाद उन्हें सिंघम बनाने की प्रेरणा मिली थी। एक शोबैक वीडियो में रोहित शेट्टी कहते नजर आ रहे हैं कि, मैं तुम्हें बता दूँ की मैंने सिंघम, वाटेड की वजह से बनाई। यह वह दौर था जब मल्टीप्लेक्स चलन में आया था। यह 2009 की बात है, मैं ऑल द बेस्ट बना रहा था। पीवीआर अभी-अभी खुला था, नया-नया, और उस समय कोई भी बड़े पैमाने पर एक्शन फिल्म नहीं बना रहा था। और वाटेड एक अंडरडॉग थी जो आई। मेरा मानना था कि मास एंटरटेनर बनाने का समय वापस आ गया है, क्योंकि अभी मल्टीप्लेक्स में भी सीटियाँ और ताली बजने लगी हैं। और फिर, हमने 2011 में सिंघम बनाई।



## मैथ्यू वेड ने अंतरराष्ट्रीय क्रिकेट से लिया संन्यास



सिडनी: विकेटकीपर बल्लेबाज मैथ्यू वेड ने अंतरराष्ट्रीय क्रिकेट से संन्यास लेने की घोषणा की है। वह पाकिस्तान के खिलाफ आगामी टी-20 श्रृंखला में ऑस्ट्रेलिया के कोच के रूप में नजर आएंगे। वेड ने कहा कि मुझे पता था कि टी-20 विश्वकप के बाद अंतरराष्ट्रीय क्रिकेट में मेरा समय समाप्त होने वाला है। अंतरराष्ट्रीय क्रिकेट से संन्यास और कोचिंग की भूमिका के संबंध में पिछले छह महीनों से मेरी जॉर्ज (बेनी) और एंड्रयू (मर्कडॉनल्ड) से चर्चा हो रही थी। पिछले कुछ वर्षों से मैं कोचिंग के बारे में सोच रहा था और मैं इस नई भूमिका के लिए काफी उत्सुक और आभारी भी हूँ।

वेड ने इससे पहले मार्च में टेस्ट क्रिकेट से संन्यास ले लिया था। जून में हुए टी-20 विश्वकप में ऑस्ट्रेलियाई टीम का हिस्सा थे और इसके बाद सितंबर में इंग्लैंड दौरे पर वेड को ऑस्ट्रेलिया की टीम में जगह नहीं मिली। वेड बीबीएल और अन्य फ्रैंचाइजी टी-20 टूर्नामेंट खेलते रहेंगे। वह बीबीएल में होबार्ट हरिकेस का हिस्सा हैं। वह पाकिस्तान के खिलाफ टी-20 श्रृंखला में आदि बोरोंवेक की अगुवाई वाले कोचिंग दल का हिस्सा होंगे। अनौपचारिक रूप से वह एकदिवसीय श्रृंखला के दौरान भी ऑस्ट्रेलिया के कोचिंग दल से जुड़े रहेंगे। वहीं एंड्रयू मर्कडॉनल्ड की अगुवाई वाला कोचिंग दल भारत के खिलाफ टेस्ट श्रृंखला की तैयारी करेगा। वेड ने ऑस्ट्रेलिया के लिए 2011 से 2024 के बीच कुल 36 टेस्ट, 97 एकदिवसीय और 92 टी-20 मैच खेले। संयुक्त अरब अमीरात (यूएई) में ऑस्ट्रेलिया की टी-20 विश्वकप जीत में उन्होंने अहम भूमिका निभाई थी। सेमीफाइनल में उन्होंने पाकिस्तान के खिलाफ 17 रनों पर 41 रन बनाए थे।

## अब वह गोल्डन दौर चला गया, कोहली के प्लॉप होने पर डिविलियर्स ने किया ट्रोल



नई दिल्ली: भारतीय क्रिकेट टीम न्यूजीलैंड के खिलाफ मौजूदा चरलैट टेस्ट सीरीज हार चुकी है। तीन मैचों की सीरीज में रोहित शर्मा की अगुवाई वाली टीम मेहमान टीम के खिलाफ 0-2 से पीछे है और उसे एक मैच खेलना है। यह 12 साल में चरलैट घरेलू पर भारत की पहली टेस्ट सीरीज हार भी रही। दक्षिण अफ्रीका के पूर्व कप्तान और बल्लेबाज एबी डिविलियर्स का मानना है कि यह न्यूजीलैंड का कमाल है। साथ ही उन्होंने भारतीय टीम के स्पिन खेलने के कोशल पर सवाल उठाया है। डिविलियर्स ने कहा कि न्यूजीलैंड की जीत नई परिस्थितियों के अनुकूल ढलने में दौरा करने वाली टीम की प्रतिभा का परिणाम है। महान क्रिकेटर ने अपनी राय के समर्थन में दक्षिण अफ्रीकी धरती पर बल्लेबाज विराट कोहली के प्रभावशाली प्रदर्शन का उदाहरण भी दिया। डिविलियर्स ने कहा, जब आप भारत जाते हैं, तो ऐसा माना जाता है कि भारतीय खिलाड़ी स्पिन के सर्वश्रेष्ठ खिलाड़ी होते हैं।

## लक्ष्मण साउथ अफ्रीका दौरे पर भारत के कोच

नई दिल्ली: टीम इंडिया अगले महीने साउथ अफ्रीका का दौरा कराना है, जहां उन्हें चार मैच की टी-20 सीरीज खेलनी होगी। क्रिकबज की रिपोर्ट के अनुसार, इस सीरीज के लिए गौतम गंभीर नहीं, बल्कि एनसोए हेड वीवीएस लक्ष्मण टीम इंडिया के हेड कोच होंगे। दरअसल, सूर्यकुमार यादव की अगुवाई वाली भारतीय टी-20 टीम जब साउथ अफ्रीका दौरे पर बिजी होगी, तब रोहित शर्मा की टेस्ट टीम ऑस्ट्रेलिया के लिए उड़ान भरेगी और वहां होने वाली बॉर्डर गावस्कर टेस्ट सीरीज की तैयारी करेगी। ऐसे में टीम इंडिया के नियमित हेड कोच गौतम गंभीर रोहित शर्मा की टीम के साथ ऑस्ट्रेलिया में होंगे। भारत और साउथ अफ्रीका के बीच चार मैच की टी-20 सीरीज का आगाज आठ नवंबर से होना है, जिसका आखिरी मैच 15 नवंबर को खेला जाएगा। वहीं बॉर्डर गावस्कर टेस्ट सीरीज का आगाज 22 नवंबर से होगा, जिसके लिए टीम इंडिया 10 या 11 नवंबर को ऑस्ट्रेलिया की उड़ान भरेगी। साउथ अफ्रीका और ऑस्ट्रेलिया दौरे के लिए बीसीसीआई पहले ही स्वीडन का ऐलान कर चुका है।

# ऋतिक के जन्मदिन पर रिलीज होगी दी रोशन्स


डॉक्यूमेंट्री-सीरीज दि रोशन्स, ऋतिक रोशन के जन्मदिन के अवसर पर अगले साल रिलीज हो सकती है। दि रोशन्स में रोशन परिवार के विभिन्न सदस्यों द्वारा फिल्म उद्योग में

दिए गए योगदान को प्रदर्शित किया जाएगा। इसमें संगीतकार राजेश रोशन, फिल्म निर्माता राकेश रोशन और अभिनेता ऋतिक रोशन शामिल हैं। चर्चा है कि डॉक्यूमेंट्री सीरीज दि

रोशन्स का प्रीमियर 10 जनवरी 2025 को ऋतिक रोशन के 51वें जन्मदिन पर नेटफ्लिक्स पर होगा। शशि रंजन द्वारा निर्देशित दि रोशन्स रोशन परिवार के सदस्यों के

साक्षात्कार के साथ ही शाहरुख खान, प्रियंका चोपड़ा जोनास और एक्शन निर्देशक शाम कौशल जैसी अन्य उद्योग हस्तियों के साक्षात्कार भी शामिल होंगे।

## अर्जुन कपूर ने मलाइका अरोड़ा संग ब्रेकअप किया कंफर्म, कहा- अभी सिंगल हूँ मैं



अर्जुन कपूर और मलाइका अरोड़ा बॉलीवुड के प्यार कपल माने जाते थे। अक्सर दोनों सोशल मीडिया पर एक-दूसरे पर जमकर प्यार बरसाते थे। साथ ही लवबर्ड्स अपने रिलेशनशिप को लेकर बात करने से भी पीछे नहीं हटते थे। हालांकि कुछ समय से सोशल मीडिया पर मलाइका और अर्जुन के ब्रेकअप की खबरें चल रही थी। इस बारे में ना तो मलाइका और ना ही अर्जुन ने अभी तक कुछ कहा था। लेकिन अब एक्टर ने क्लियर कर दिया कि वह सिंगल है। हो गया मलाइका और अर्जुन का ब्रेकअप: राजनेता राज ठाकरे ने दिवाली पार्टी रखी थी, जिसमें अर्जुन कपूर शामिल हुए। इस पार्टी में सिंघम अगेन की टीम ने भी शिरकत किया। इस दौरान अर्जुन से वहां मौजूद भीड़ ने मलाइका अरोड़ा के बारे में पूछा। इसपर अर्जुन ने कहा, नहीं अभी सिंगल हूँ। रिलैक्स करो। जिसके बाद उनके पीछे खड़े एक शख्स ने अर्जुन को लंबा और हैंडसम एक्टर को बोला। इसपर एक्टर ने

कहा, ऐसा लग रहा है कि शादी की बात कर रहे हैं। इसलिए मैंने बोला रिलैक्स करो पहले। तो अर्जुन ने कंफर्म कर दिया है कि अब वह और मलाइका साथ नहीं है और उनका ब्रेकअप हो चुका है। मलाइका और अर्जुन ने साल 2019 में रिलेशनशिप किया था कंफर्म: मलाइका अरोड़ा और अर्जुन कपूर ने साल 2019 में अपने रिलेशनशिप को कंफर्म किया था। इसके बाद से ही कपल अक्सर साथ में वेकेशन एंजॉय करते दिख जाते थे। हालांकि ब्रेकअप किस वजह से दोनों ने किया, इसके पीछे की वजह सामने नहीं आई है। वहीं, वर्क फ्रंट की बात करें तो एक्टर इन दिनों सिंघम अगेन को लेकर चर्चा में हैं, जिसमें वो खलनायक की भूमिका में दिखेंगे। मूवी 1 नवंबर को सिनेमाघरों में रिलीज होगी। रोहित शेट्टी द्वारा निर्देशित मूवी में अक्षय देवान बाजीराव सिंघम के रोल में दिखेंगे। इसके अलावा अक्षय कुमार, दीपिका पादुकोण, रणवीर सिंह, करीना कपूर, दीपिका पादुकोण साथ में नजर आएंगे।

वेब सीरीज मिजापुर सीजन 3 की रिलीज के महीनों बाद इसके निर्माताओं ने अब मिजापुर: द फिल्म की घोषणा कर दी है। सोमवार को प्राइम वीडियो इंडिया ने पंकज त्रिपाठी, अली फजल, अभिषेक बनर्जी और दिव्येंदु पर आधारित एक वीडियो साझा किया।

वेब सीरीज मिजापुर सीजन 3 की रिलीज के महीनों बाद इसके निर्माताओं ने अब मिजापुर: द फिल्म की घोषणा कर दी है। सोमवार को प्राइम वीडियो इंडिया ने पंकज त्रिपाठी, अली फजल, अभिषेक बनर्जी और दिव्येंदु पर आधारित एक वीडियो साझा किया। शो के निर्माताओं ने सोमवार को एक स्पिन-ऑफ फिल्म की घोषणा करके अपने प्रशंसकों को चौंका दिया। इंस्टाग्राम पर पंकज त्रिपाठी, अली फजल और दिव्येंदु शर्मा सहित इसके मुख्य कलाकारों के साथ निर्माताओं ने आगामी क्राइम एक्शन ड्रामा फिल्म का एक छोटा सा टीजर साझा किया। निर्माताओं ने टीजर के साथ लिखा- अब भौकाल भी बड़ा होगा, और पर्दा भी। #मिजापुर द फिल्म, जल्द ही आ रही है। पंकज त्रिपाठी ने मिजापुर द फिल्म की घोषणा की फिल्म निर्माता, जो सीरीज के सह-निर्माता भी हैं, ने एक वीडियो शेयर किया जिसमें मुख्य कलाकार - पंकज त्रिपाठी, अली



फजल और दिव्येंदु - ने फिल्म की घोषणा की। बिल्कुल मिजापुर स्टाइल में, उन्होंने खुलासा किया कि छोटे पर्दे का जादू अब बड़े पर्दे पर भी छापा। टीजर की शुरुआत कालीन भैया के रूप में पंकज त्रिपाठी से होती है जो सिंहासन और उसके महत्व के बारे में बात करते हैं। अली फजल ने खुद को गुड्डू पंडित और दिव्येंदु को मुन्ना भैया के रूप में पेश किया, दर्शकों को बताया कि अयोध, सत्ता का भूखा चारिस, अपने पिता की विरासत को आगे बढ़ाने के लिए कुछ भी करने से नहीं चूकता। मुन्ना (दिव्येंदु) और गुड्डू (अली फजल) की मिजापुर

## बिजनेस टाइकून बनेंगे सिद्धार्थ मल्होत्रा जाह्वी कपूर के साथ करेंगे रोमांस



बॉलीवुड अभिनेता सिद्धार्थ मल्होत्रा रोमांटिक-कॉमेडी फिल्म परमसुंदरी में बिजनेस टाइकून का किरदार निभाते नजर आ सकते हैं। मैडॉक फिल्म के निर्माता दिनेश विजन, सिद्धार्थ मल्होत्रा और जाह्वी कपूर को लेकर रोमांटिक-कॉमेडी फिल्म बनाने जा रहे हैं। इस फिल्म का निर्देशन तुषार जलोटा करेंगे। इस फिल्म का अस्थायी नाम ह्यपरम सुंदरी रह रहा गया है। दिनेश विजन पहले सिद्धार्थ और जाह्वी को लेकर स्पाइडर नाम की एक एक्शन थ्रिलर फिल्म बना रहे थे, लेकिन बाद में उन्होंने दोनों के साथ एक रोमांटिक फिल्म परमसुंदरी बनाने का फैसला किया।

कहा जा रहा है कि फिल्म परम सुंदरी में सिद्धार्थ मल्होत्रा दिल्ली के बिजनेस टाइकून का किरदार निभा रहे हैं। वहीं जाह्वी कपूर, परम सुंदरी के किरदार में हैं, जो केरल से

मैडॉक फिल्म के निर्माता दिनेश विजन, सिद्धार्थ मल्होत्रा और जाह्वी कपूर को लेकर रोमांटिक-कॉमेडी फिल्म बनाने जा रहे हैं। इस फिल्म का निर्देशन तुषार जलोटा करेंगे। इस फिल्म का अस्थायी नाम ह्यपरम सुंदरी रह रहा गया है।

ताल्लुक रखती है और पेशे से एक कलाकार है। फिल्म की शूटिंग का पहला शेड्यूल सिद्धार्थ के साथ दिल्ली में शुरू होगा। इसके बाद केरल में कुछ हिस्से की शूटिंग की जाएगी। बची हुई शूटिंग मुंबई के एक स्टूडियो में होगी। फरवरी, 2025 तक फिल्म की शूटिंग पूरी होने की उम्मीद है।

## वेब सीरीज के बाद मुन्ना भैया- कंपाउंडर की होगी वापसी, पंकज त्रिपाठी फैलाएंगे भौकाल

## विश्व कुश्ती चैंपियनशिप

# तिराना में चिराग ने फहराया तिरंगा, भारत ने जीते 9 पदक

नई दिल्ली: अल्बानिया के तिराना में आयोजित विश्व कुश्ती चैंपियनशिप में भारत के चिराग ने 57 किग्रा भार वर्ग में सोना जीतकर भारत को पीला तमगा दिलाया। इस बार भारत ने 1 सोने सहित 9 पदक हासिल किए। चिराग चिक्कारा ने पुरुषों की फ्री स्टाइल 57 किग्रा भार वर्ग में कजाकिस्तान के कराचोव को 4-3 से हराया। सेमीफाइनल में कजाकिस्तान के ही एलन ओरलबेक को पराजित कर चिक्कारा फाइनल में पहुंचे थे। चिराग पुरुष श्रेणी में भारत के लिए सोना हासिल करने वाले दूसरे पहलवान बने। चिराग से पहले अमन सहारावत ने 2022 में गोल्ड जीता था। ऋतिका वुड्डा ने पिछले साल 76 किग्रा वर्ग में सोना जीता था।



चैंपियनशिप में 9 पदक जीते। चिराग के सोने के अलावा 1 रजत

और 7 कांस्य भारत की झोली में गिरे। 59 किग्रा। भार वर्ग में

महिलाओं की फ्री स्टाइल में अंजलि ने रजत जीता। अंजलि

सेमीफाइनल में इटली की ऑरोरा रूसो को हराकर खिताबी मुकाबले में यूक्रेन की सोलोमिया विन्निच से स्कोर के आधार पर हार गई।

इन्हीं पहलवानों के खेल मंत्री के आवास के बाहर विरोध प्रदर्शन किया था। मंत्री के हस्तक्षेप के बाद भारत में 30 सदस्यीय कुश्ती दल विश्व कुश्ती चैंपियनशिप में भाग लेने के लिए भेजा गया था। अंडर 23 विश्व कुश्ती चैंपियनशिप के 2023 संस्करण में भारतीय पहलवान को यूनाइटेड वर्ल्ड रेसलिंग ध्वज के तहत प्रतिस्पर्धा करना पड़ा था, क्योंकि यूडब्ल्यूडब्ल्यू द्वारा भारतीय कुश्ती महासंघ को निर्वासित कर दिया गया था। इस बार के तिराना चैंपियनशिप में फ्रीस्टाइल और ग्रीको-रोमन कुश्ती के 10 भार वर्गों में प्रतियोगिताएं आयोजित की

गई थीं। पुरुष फ्री स्टाइल वर्ग में भारतीय टीम ने चार कांस्य पदक हासिल किए। जिससे उसके 82 अंक हो गए। भारत पदक तालिका में ईरान, जापान और अजरबैजान के बाद चौथे स्थान पर रहा।

भारत के पुरुष वर्ग के कांस्य पदक विजेता: 97 किग्रा भार वर्ग में विकी -70 किग्रा वर्ग में सुजीत -61 किग्रा वर्ग में अभिषेक ढाका

55 किग्रा भार वर्ग में विश्वजीत मोरे ने ग्रीको रोमन श्रेणी में भारत के लिए कांस्य पदक हासिल किया। महिला श्रेणी में अंजलि के कांस्य के अलावा भारत को 57 किग्रा भार वर्ग में नेहा शर्मा, 65 किग्रा। वर्ग में शिखा और 67 किग्रा वर्ग में मोनिका ने कांस्य पदक दिलाया।

न्यूज ब्रीफ

**आभूषण कारोबारी की गोली मारकर हत्या, सीसीटीवी में दिखा संदिग्ध**

**पटना :** बदमाशों ने बीती रात घर में घुसकर एक आभूषण कारोबारी की गोली मारकर हत्या कर दी। ये मामला पीरबहोर थाना इलाके के बाकरगंज का है। वहीं मृतक की पहचान अवधेश अग्रवाल के रूप में हुई है। जो यूपी के रहने वाले थे और पटना में किराए के मकान में रह कर अपना कारोबार करते थे। इस घटना के बाद इलाके में सनसनी फैल गई। सूचना मिलते ही मौके पर पुलिस पहुंची और शव को पोस्टमार्टम के लिए भेज दिया। पुलिस ने जांच शुरू कर दी। साथ ही फॉरेंसिक टीम ने घटनास्थल का निरीक्षण किया और आवश्यक साक्ष्य जुटाया। वहीं हत्या की वजह फिलहाल स्पष्ट नहीं हो पायी है। पटना एसएसपी राजीव कुमार ने बताया कि सीसीटीवी फुटेज में संदिग्ध को देखा गया है। जहां सीसीटीवी फुटेज के आधार पर हत्यारे की तलाश की जा रही है। सीसीटीवी फुटेज में हमलावर टोपी पहने दिख रहा है। हमलावर ने पीछे से आकर अवधेश अग्रवाल पर फायर किया। साथ ही एसएसपी ने बताया कि 2015 में आगरा में एक हत्या के मामले में कारोबारी अभियुक्त थे पर उन्हें बरी कर दिया गया था, पुलिस इस एंगल से भी छानबीन कर रही है।

**दीपों से जगमगाया अमेरिका का व्हाइट हाउस, जो बाइडेन ने दी बधाई**

**वाशिंगटन :** आज धनतेरस की शुरुआत के साथ ही देश में दिवाली के त्योहार की धूम दिखने लगी है। विदेशों में भी दिवाली लोग मनाने लगे हैं। जी हाँ अमेरिका का व्हाइट हाउस दीपों से जगमगाता नजर आया। यहाँ दिवाली का त्योहार धूमधाम से मनाया गया। राष्ट्रपति चुनाव के पहले त्योहार ने वहाँ रह रहे भारतीयों में नया रंग भर दिया। इस अवसर पर राष्ट्रपति जो बाइडेन ने लोगों को बधाई दी। अमेरिकी राष्ट्रपति जो बाइडेन ने दी दिवाली की बधाई: अमेरिकी राष्ट्रपति जो बाइडेन ने दिवाली के अवसर पर कहा कि मेरी पत्नी जिल बिडेन भी इस त्योहार को इज्जाय करना चाहती थीं लेकिन वह विस्कॉन्सिन की यात्रा कर रही है। कमला (हैरिस) भी यात्रा कर रही है। मैंने कमला को कई कारणों से आगे बढ़ाया है। वह स्मार्ट है, वह कठिन परिश्रम करती है। आगे उन्होंने कहा कि दक्षिण-पश्चिमी अमेरिकी समुदाय ने अमेरिकी जीवन के हर हिस्से को समृद्ध किया है। दुनिया में सबसे तेजी से बढ़ते वाला यह समुदाय काफी मामलों में खास है। अब दिवाली व्हाइट हाउस में गर्व से मनाई जाती है।

**बांग्लादेश में प्याज 165 टका प्रति किलो**



**नई दिल्ली :** बांग्लादेश में आम चीजों के दाम आसमान छूने लगे हैं। प्याज तो लोगों की पहुंच से दूर ही होती जा रही है। जी हाँ राजधानी ढाका के कई सब्जी बाजारों में स्थानीय किस्म के प्याज की खुदरा कीमतें बढ़ गई हैं। इसकी अधिकतम कीमत 165 टका प्रति किलोग्राम तक पहुंच गई है। प्याज की कीमतों में अचानक बढ़ोतरी देखने को मिली रही है जिससे निम्न और निश्चित आय वाले लोगों की मुश्किलें बढ़ चुकी हैं।

इस बीच, आयातित भारतीय प्याज 120-130 टका प्रति किलो बाजार में बिक रहा है। किराना व्यापारियों ने बताया कि पिछले 4-5 दिनों में स्थानीय मसाले की कीमत में 40-45 टका प्रति किलो की बढ़ोतरी हुई है। व्यापारियों ने आयात लागत में वृद्धि और स्थानीय फसलों के घटते स्टॉक को कीमतों में बढ़ोतरी का कारण बताया है।

**व्याज बढ़ रही है प्याज की कीमत :** व्यापारियों के अनुसार, थोक विक्रेताओं को मांग के अनुसार स्थानीय किस्म के प्याज नहीं मिल रहे हैं, इसलिए कीमतों में लगातार वृद्धि हो रही है। सीजन के अंत में किसानों के पास प्याज का स्टॉक कम है। नतीजतन, बाजार में स्थानीय प्याज की आपूर्ति कम हो गई है। साथ ही, बांग्लादेश में भारी बारिश के कारण नए प्याज की बुआई में देरी कीमत में बढ़ोतरी की एक वजह है।

**समाज में गुस्सा-नफरत फैला रही बीजेपी, प्रचार को वायनाड पहुंची प्रियंका गांधी का केंद्र पर हमला**

**वायनाड:** प्रियंका गांधी ने वायनाड लोकसभा सीट पर अपना चुनाव प्रचार सोमवार से शुरू कर दिया। राहुल गांधी के रायबरेली सीट चुनने के बाद वायनाड सीट से कांग्रेस ने प्रियंका को कैंडिडेट बनाया है। यहाँ 20 नवंबर को चुनाव है। रिजल्ट 23 नवंबर को आएगा। प्रियंका ने वायनाड पहुंचने पर पहले रोड शो किया, फिर मीनागुड़ी में रैली की। उन्होंने कहा कि हम जिस दौर में हैं, उसमें केंद्र में भाजपा की सरकार है। यह सरकार प्लानिंग के साथ समाज में नफरत और गुस्सा फैलाती है। हमने अल्पसंख्यकों पर हमले देखे हैं, मणिपुर में जो हुआ, सबने देखा है। उन्होंने कहा कि हमारे संविधान के मूल्यों को लगातार मिटाया जा रहा है। जनता के भले की जगह पीएम के खास दोस्तों के भले के लिए पॉलिसी बनाई जा रही है। किसानों-आदिवासियों की जमीनें बड़े व्यापारियों को दी जाती हैं। प्रियंका ने कहा कि मेरे भाई राहुल जैसा होना आसान नहीं है। उन्होंने 10 साल तक भाजपा के क्रूर हमले झेले। उनके बारे में झूठ फैलाया गया। ऐसा होना ग्लोबल पॉलिटिक्स में बहुत अलग है। प्रियंका ने कहा कि मैं अपनी जिम्मेदारियाँ समझती हूँ। प्रियंका ने कहा कि जब दूसरों ने राहुल से मुंह मोड़ लिया था, तब आपने (वायनाड) ने उसका साथ दिया।

**छात्रा की संदिग्ध परिस्थिति में मौत, जांच में जुटी पुलिस**

**पटना:** किशनगंज में 19 साल की छात्रा की संदिग्ध परिस्थिति में मौत हो गई है। छात्रा के सुसाइड की आशंका जताई जा रही है। दरअसल छात्रा शहर के मिलनपल्ली में किराए के मकान में रहकर पढ़ाई करती थी। छात्रा का शव कमरे में संदिग्ध परिस्थिति में लटका मिला है। मृतक की पहचान बहादुरगंज लोहागारा निवासी निकाता के रूप में हुई है। सूचना मिलते ही मौके पर पुलिस पहुंची और पोस्टमार्टम के लिये सदर अस्पताल भेजा। फिलहाल ये स्पष्ट नहीं है कि छात्रा ने आत्महत्या की या वजह कुछ और है। सूचना मिलने पर एसडीपीओ गौतम कुमार भी घटना स्थल पर पहुंचे। पुलिस घटना के कारणों की जांच में जुटी हुई है। साथ ही एफएसएल की टीम को भी बुलाया गया।



**टनल निर्माण के दौरान हादसे में दो मजदूरों की मौत, पांच घायल**

**पटना:** बिहार में पटना मेट्रो ट्रेन के टनल निर्माण के दौरान मिट्टी उठाने वाली मशीन का ब्रेक फेल हो जाने से दो मजदूरों की कुचल कर मौत हो गई तथा पांच अन्य घायल हो गए। पुलिस सूत्रों ने मंगलवार को यहां बताया कि सोमवार की देर रात पटना विश्वविद्यालय के पास जमीन से 60 फुट नीचे मेट्रो ट्रेन के लिए टनल निर्माण का काम चल रहा था, इसी दौरान मिट्टी हटाने वाली मशीन (लोको) का ब्रेक फेल हो गया और मशीन अनियंत्रित होकर पलट गई।

**महाराष्ट्र के हितों का आत्मसमर्पण, जयराम रमेश ने बीजेपी पर लगाया विश्वासघात का आरोप, 4**



**नई दिल्ली:** कांग्रेस ने प्रधानमंत्री नरेंद्र मोदी और एकनाथ शिंदे के नेतृत्व वाली महायुति सरकार पर निशाना साधा है। कांग्रेस ने कहा है कि बीजेपी ने टाटा-एयरबस सी-295 विमान की इकाई को गुजरात के वडोदरा में स्थापित करके महाराष्ट्र के हितों का पूरी तरह आत्मसमर्पण किया है। कांग्रेस ने दावा किया है कि सी-295 विमान फैसिलिटी को पहले नागपुर में स्थापित किया जाना था, लेकिन अब इसका उद्घाटन वडोदरा में किया गया है। कांग्रेस नेता और राज्यसभा सांसद जयराम रमेश ने कहा है कि महाराष्ट्र के लोग प्रधानमंत्री और उनके सहयोगियों को राज्य के साथ विश्वासघात के लिए कड़ा जवाब देंगे। जयराम रमेश ने एक्स पर एक पोस्ट में कहा कि आज, नॉन बायोलॉजिकल प्रधानमंत्री टाटा-एयरबस सी-295 विमान सुविधा का शुभारंभ करने के लिए वडोदरा में हैं। यह परियोजना नागपुर में स्थापित की जानी थी, लेकिन 2022 में विधानसभा चुनावों से पहले इसे गुजरात में शिफ्ट कर दिया गया। उन्होंने कहा कि पदों के पीछे क्या चाल चली गई यह कोई नहीं जानता है जिसकी वजह से महाराष्ट्र को यह बड़ा निवेश नहीं मिल पाया। जयराम रमेश ने कहा कि केंद्र सरकार और महायुति सरकार ने कई परियोजनाओं को जमीन पर उतारने में महाराष्ट्र के हितों का आत्मसमर्पण किया है।

निजी अस्पताल में चल रहा है। सूत्रों ने बताया कि हादसे के समय टनल के अंदर करीब 25 मजदूर काम कर रहे थे। मृतक दोनों मजदूर ओडिशा के रहने वाले हैं। पुलिस मामले की जांच कर रही है।

**भारत में टाटा की साझेदारी से बनेगा एयरबस सी-295**

**उद्घाटन पर पीएम बोले, आज रतन होते, तो खुश होते**

**बडोदरा:** प्रधानमंत्री नरेंद्र मोदी ने सोमवार को कहा कि सी-295 विमान निर्माण के लिए टाटा एयरक्राफ्ट कांप्लेक्स के उद्घाटन से खुश होते। उन्होंने भारत-स्पेन संबंधों के साथ-साथ हमेंक इन इंडिया, मेक फॉर द वर्ल्ड मिशन को भी मजबूत करेगा। पीएम मोदी ने कहा कि यह मेरे मित्र पेड्रो सांचेज की पहली भारत यात्रा है। आज से हम भारत और स्पेन की साझेदारी को नई दिशा दे रहे हैं। हम सी-295 विमान के उत्पादन कारखाने का उद्घाटन कर रहे हैं। यह कारखाना भारत-स्पेन संबंधों के साथ-साथ मेक इन इंडिया, मेक फॉर द वर्ल्ड मिशन को भी मजबूत करेगा। उन्होंने कहा कि दिवंगत रतन टाटा सी-295 विमान निर्माण के लिए टाटा एयरक्राफ्ट कांप्लेक्स के उद्घाटन से खुश होते। उन्होंने कहा कि सी-295 विमान कारखाना नए भारत की नई कार्य संस्कृति को दर्शाता है और कारखाने की क्षमता को वैश्विक स्तर पर विमान निर्यात करने की है, जैसे वडोदरा में निर्मित मेट्रो कोच अन्य देशों को निर्यात किए जा रहे हैं। **भविष्य में दूसरे देशों को निर्यात किए जाएंगे विमान:** पीएम मोदी ने कहा कि हाल ही में, हमने देश के महान सपूत रतन टाटा जी को खो दिया। अगर वह आज हमारे बीच होते, तो उन्हें खुशी

**आतंकी पन्नु ने फिर उगला जहर; कहा भारत की अर्थव्यवस्था कर देंगे कमजोर**



**नई दिल्ली:** खालिस्तान समर्थक कट्टरपंथी समूह सिख फॉर जस्टिस (एसएफजे) ने एअर इंडिया के प्लाइट के बहिष्कार की अपील की है। सिख फॉर जस्टिस ने किस रूट पर एयर इंडिया के प्लाइट का बहिष्कार करना है, इसको लेकर लिस्ट जारी किया है। गुपतवंत सिंह पन्नु का वीडियो मैसेज शेयर किया गया है, जिसमें कहा गया है कि भारत सिखों को मारता है सिख भारत को आर्थिक रूप से मार डालेंगे। एयर इंडिया के बहिष्कार के आह्वान को आगे बढ़ाते हुए एसएफजे ने पहली नवंबर से 19 नवंबर तक रूट और एयर इंडिया प्लाइट्स की एक लिस्ट जारी की है। एसएफजे के एयर इंडिया के बहिष्कार के लक्ष्य में दिल्ली से कनाडा, अमरीका, यूके, जर्मनी, ऑस्ट्रेलिया, के साथ दिल्ली से टोरंटो एआई 187 और एआई 185, दिल्ली से लंदन, एआई 111 और एआई 161, बॉम्बे से लंदन, एआई 129 और एआई 131, दिल्ली से सिडनी, एआई 302, दिल्ली से मेलबर्न, एआई 308, दिल्ली से फ्रैंकफर्ट एआई 121 की प्लाइट्स हैं। एक वीडियो मैसेज में पन्नु ने सबसे पहले सिख पंथ से बेअंत सिंह को सलाम करने को कहा। सिख फॉर जस्टिस पर शिकंजा: गौरतलब है कि केंद्र सरकार ने बीते दिनों सिख फॉर जस्टिस पर लगी पाबंदी को अगले 5 साल के लिए बढ़ा दिया। यह कार्रवाई यूएपीए के तहत की गई। बता दें कि राष्ट्रीय जांच एजेंसी (एनआईए) ने सिख फॉर जस्टिस और अमरीकी नागरिक गुपतवंत सिंह पन्नु के खिलाफ आधा दर्जन से ज्यादा मामले दर्ज कर रखे हैं। साल 2007 में खालिस्तानी चरमपंथी गुर्खत सिंह पन्नु ने सिख फॉर जस्टिस संगठन बनाया, जिसका मकसद सिखों के लिए अलग देश की मांग है। यह लगातार कई अलगाववादी अभियान चलाता रहा, जो पंजाब को भारत से अजाद कराने की बात करता है, संगठन सिर्फ भारत के पंजाब को अलग करने की मांग करता है, पाकिस्तान पर उसने कभी बात नहीं की।

**फिटनेस और लाइफस्टाइल फीचर्स के साथ लेनोवो ने लांच की अपनी न्यू स्मार्ट वॉच**

**नई दिल्ली:** लेनोवो ने अपनी नई स्मार्टवॉच लेनोवो लांच की है। इस स्मार्टवॉच में एजवांस हेल्थ मॉनिटरिंग, ब्ल्यूटूथ कॉलिंग और डिजिटल पैमेंट जैसे कई फीचर्स मिलते हैं। यह वॉच दो कलर ऑप्शन स्टॉर्म ग्रे और डीप स्पेस ब्लैक में आती है। इसकी कीमत की बात करें तो इस स्मार्टवॉच की शुरूआती कीमत 399 युआन (लगभग 4708 रुपए) है। हालांकि कंपनी ने

किया गया है और अतिरिक्त सिक्वोरिटी के लिए पांडा र्लास से कवर है। कनेक्टिविटी के लिए इसमें ड्यूल मोड के साथ ब्ल्यूटूथ 5.3 का सपोर्ट मिलता है। यूजर इसके जरिए सीधे डिवाइस पर कॉल कर और रिसेव कर सकते हैं साथ में मैसेज नोटिफिकेशन भी पा सकते हैं। फिटनेस के लिहाज से इस स्मार्टवॉच में 70 स्पोर्ट्स मोड शामिल हैं, जो रनिंग, साइकिलिंग, स्विमिंग और योगा जैसी एक्टिविटी को कवर करती है। यह यूजर को सटीक जानकारी देती है। हेल्थ फीचर्स में इस स्मार्टवॉच में 24/7 रियल टाइम हार्ट रेट, ब्लड ऑक्सीजन और स्लीप मॉनिटरिंग का सपोर्ट मिलता है। वहीं, इस स्मार्टवॉच के बैटरी बैकअप की बात करें तो इसे एक बार चार्ज करके सामान्य इस्तेमाल पर 12 दिनों तक और हैवी इस्तेमाल पर 8 दिनों तक की बैटरी लाइफ मिलती है।



**रोहतक चलती ट्रेन में एक के बाद एक हुए कई धमाके... चेन खींचते ही मची भगदड़, चिल्लाती रहीं महिलाएं**

**मेट्रो रेल**  
**रोहतक :** जींद से दिल्ली जा रही पैसेंजर ट्रेन सोमवार शाम 4 बजे सांपला से निकली ही थी कि ट्रेन की बीच वाली बोगी में अचानक धमाके होने लगे। चलती ट्रेन में एक के बाद एक हुए धमाकों से दहशत फैल गई। महिलाएं चीख पड़ीं। बचाव में कुछ लोगों ने ट्रेन की चेन खींच दी। ट्रेन रुकते ही वहां भगदड़ मच गई। हर कोई अपना सामान लेकर बचने के लिए ट्रेन से दूर भागता नजर आया। इसी बीच ट्रेन में आग लग चुकी थी। यह कहना है घटना के प्रत्यक्षदर्शी सोनू का। अमर उजाला से बातचीत में सोनू ने दहशत के पल साझा किए। ट्रेन में सुनाई दी महिलाओं की चीख: सांपला निवासी सोनू ने कहा कि ट्रेन सांपला से चली ही थी कि आउटर के पास उसमें आग लग गई। इससे पहले महिलाओं की चीख सुनाई दी थी। ट्रेन के बीच की बोगी में पटाखा बम के धमाके सुनाई दिए थे। इसके बाद वहां भगदड़ मच गई। ट्रेन में लगी आग व भगदड़ के चलते पांच से छह लोगों को हलकी चोटें आईं।

गनीमत रही किसी तरह की जानमाल की हानि नहीं हुई। यह हादसा महिला बोगी में हुआ है। यहां कुछ ही महिलाएं मौजूद थीं। इसके अलावा पुलिस का जवान या रेलवे कर्मचारी या अधिकारी कोई नहीं था। बोगी में लगी आग पर काबू: हादसे की सूचना मिलने पर दमकल विभाग की दो गाड़ियां मौके पर पहुंचीं। इन गाड़ियों के कर्मचारियों ने बोगी में लगी आग पर काबू पाया। हादसे के चलते लोग ट्रेन से उतर पैदल ही अपने गंतव्य की ओर बढ़ गए। सिर पर सामान उठाकर लोग परिवारों के बीच आगे बढ़े। किसी ने अपने परिवारों को बुलाया तो किसी ने बस या निजी बलवायु की शरण ली। ट्रेन में धमाकों की सूचना रेलवे विभाग को दी गई। इसके बाद दिल्ली मुख्यालय से विशेषज्ञों की टीम मौके पर भेजी गई। फॉरेंसिक विशेषज्ञों की इस टीम ने मौके का

टिकट बुकिंग हॉल, बिल्डिंग और पार्किंग स्थल का भी निरीक्षण किया। थाना प्रभारी विनोद कुमार ने बताया कि टीम ने त्योहारी सीजन को लेकर जांच करने पहुंची थी। इस अवसर पर सिसाही सुमित कुमार, पवन भी मौजूद रहे। पैसेंजर ट्रेन में विस्फोट: आपको बता दें कि जींद से दिल्ली जा रही पैसेंजर ट्रेन में सोमवार शाम अचानक हुए धमाके से पूरा सांपला इलाका दहल गया। धमाके के साथ एक बोगी में आग लग गई। चार यात्री झुलस गए। इन्हें स्थानीय अस्पताल में भर्ती कराया गया है। दमकल टीम ने सांपला से निकल कर आउटर पर पहुंची ट्रेन में लगी आग पर करीब सवा घंटे बाद काबू पाया। दिवाली से ठीक पहले हुए इस धमाके की गूँज दिल्ली तक पहुंच गई है। इसके चलते एक टीम विशेष रूप से जांच के लिए भेजी गई है। जांच के बाद ही धमाके की असली वजह सामने आएगी। रेलवे की प्रारंभिक जांच में पोटाशगन से धमाका होने की जानकारी हुई।



न्यूज ब्रीफ

भारथी बीएड कॉलेज में रंगोली और चित्रकला प्रतियोगिता का आयोजन



मांडर। दिवाली के शुभ अवसर पर मांडर के कंदरी स्थित भारथी बीएड कॉलेज में एक विशेष रंगोली और चित्रकला प्रतियोगिता का आयोजन किया गया, जिसमें स्कूलों बच्चों ने पूरे जोश के साथ हिस्सा लिया। कार्यक्रम का शुभारंभ विद्यालय के प्रधानाध्यापक ने किया। उन्होंने बच्चों को प्रोत्साहित करते हुए इस आयोजन के सांस्कृतिक महत्व पर प्रकाश डाला और कहा, 'बच्चों ने रंगोली के माध्यम से हमारी परंपराओं और संस्कृति को जीवंत रूप में प्रस्तुत किया है। प्रतियोगिता में छात्रों ने अपनी रचनात्मकता और कला का अद्भुत प्रदर्शन किया। स्कूल परिसर में विभिन्न रंगों से सजी रंगोलियों ने सबको प्रभावित किया, साथ ही दिवाली के विविध पहलुओं को दर्शाते वाली पेंटिंग्स भी बनाई गईं। शिक्षिकाओं ने भी इस आयोजन में सक्रिय भागीदारी निभाई, जिससे बच्चों का उत्साह बढ़ा और उन्हें प्रेरणा मिली। इस प्रकार के आयोजनों से बच्चों में न केवल रचनात्मकता का विकास होता है, बल्कि उन्हें भारतीय संस्कृति और परंपराओं के प्रति गहरी समझ भी मिलती है।

चेक पोस्ट पर चान्हो पुलिस ने बस यात्री से 3.25 लाख रुपये बरामद किए

चान्हो। विधानसभा चुनावों के मद्देनजर बनाए गए चेक पोस्ट पर चान्हो पुलिस ने सोमवार को जांच के दौरान रिश्ता नामक एक बस के एक यात्री से तीन लाख पच्चीस हजार रुपये बरामद किए। चेकिंग अभियान के दौरान पुलिस ने इस राशि को जब्त किया और मामले की जांच शुरू कर दी है। जांच में पता चला कि लोहरदगा निवासी मोहम्मद इस्लाम अहमद अपने घर से यह रकम लेकर रांची जा रहे थे। पुलिस ने जब आय के स्रोत के बारे में पूछताछ की, तो मोहम्मद इस्लाम संतोषजनक जवाब नहीं दे सके, जिसके चलते पुलिस ने पैसे जब्त कर मामले को आगे बढ़ाने का फैसला किया है। पुलिस के अनुसार, चुनाव के दौरान अवैध नकदी पर कड़ी निगरानी रखी जा रही है, और इसी संदर्भ में विभिन्न स्थानों पर चेक पोस्ट लगाए गए हैं। फिलहाल, पुलिस यह जानने का प्रयास कर रही है कि इस रकम का स्रोत क्या है और इसका चुनाव से किसी प्रकार का संबंध है या नहीं।

घाटशिला और बहरागोड़ा विधानसभा क्षेत्र से एक-एक प्रत्याशी का नामांकन रद्द

जमशेदपुर। विधानसभा चुनाव को लेकर सोमवार को घाटशिला अनुमंडल कार्यालय में घाटशिला-45 और बहरागोड़ा-44 के लिए भेरे गए नामांकन पत्रों की जांच की गई। जांच के क्रम में घाटशिला विधानसभा क्षेत्र से भवतारण महाली, निर्दलीय के नामांकन पत्र में कई त्रुटि पाई गई। कई स्थान पर हस्ताक्षर नहीं करने, शपथ पत्र नहीं जमा करने को लेकर उनका नामांकन रद्द कर दिया गया। घाटशिला में कुल 12 प्रत्याशियों ने नामांकन किया था। एक प्रत्याशी का नामांकन पत्र रद्द होने के कारण अब चुनाव मैदान में 11 प्रत्याशी रह गए हैं। बहरागोड़ा विधानसभा क्षेत्र से झारखंड लोकतांत्रिक क्रांतिकारी मोर्चा के दिनेश महतो के नामांकन पत्र में एक ही प्रस्तावक के नाम होने के कारण उनका भी नामांकन रद्द कर दिया गया। निवाची अधिकारी की ओर से बताया गया कि झारखंड लोकतांत्रिक क्रांतिकारी मोर्चा के दिनेश महतो की पार्टी को राष्ट्रीय पार्टी का दर्जा नहीं मिलने को कारण उन्हें निर्दलीय माना गया। उन्हें 10 प्रस्तावक का नाम फार्म में दर्ज करना था, लेकिन उन्होंने एक ही प्रस्तावक का नाम दिया था। इस कारण उनका नामांकन फार्म रद्द किया गया। बहरागोड़ा से कुल 16 प्रत्याशियों ने नामांकन किया था। एक नामांकन रद्द होने के कारण अब 15 प्रत्याशी ही चुनाव मैदान में रह गए हैं।

चक्रधरपुर में धनतेरस की धूम



चक्रधरपुर। चक्रधरपुर में आज धनतेरस के दिन विभिन्न प्रतिष्ठानों एवं दुकानों में लोगों की भीड़ उमड़ पड़ी। मुख्य रूप से ज्वेलर्स दुकान में लोगों की भीड़ ज्यादा है। लोग चक्रधरपुर के प्रतिष्ठित प्रतिष्ठान एवं विश्वसतता के लिए पहचाने जाने वाले स्थानीय मुख्य बाजार गुदड़ी बाजार पर अवस्थित जेवर ज्वेलर्स में खरीददारी की भीड़ देखी गयी। इस अवसर पर दुकान के संचालक किशोर वर्मन ने बताया कि उनके दुकान में जनआकांक्षा के अनुरूप विभिन्न स्वरूपों में आकर्षक एवं निर्धारित मुल्य के अनुरूप लोगों को सोने के आभूषण कृती जंचे हैं और इसी के परिणामस्वरूप महिला पुरुष एवं शहरवासियों की व्यापक रूप से भीड़ उमड़ रही है। गौरतलब हो कि शहर के प्रसिद्ध व्यवसायी किशोर वर्मन के प्रतिष्ठान जेवर ज्वेलर्स प्रारंभकाल से ही लोगों के बीच आकर्षण का केन्द्र बना हुआ है और इस प्रतिष्ठान की विश्वसतता लोगों को दुकान की ओर ले आती है।

जाँनी भाई ने रेलवे से सूचना अधिकार के अन्तर्गत जानकारी मांगी

चक्रधरपुर। राष्ट्रीय भ्रष्टाचार निवर्तण एवं जनकल्याण संगठन के प्रदेश महासचिव मी० तजजमूल हुसैन उर्फ जाँनी भाई ने चक्रधरपुर रेल मंडल के वरिष्ठ मंडल परिचालन प्रबंधक सह सूचना पदाधिकारी से सूचना अधिकार अधिनियम 2005 के अन्तर्गत हावड़ा-मुम्बई मेन लाईन पर चलने वाले सभी ट्रेनों के परिचालन का सही समय की जानकारी मांगी है। इसके अलावे सभी ट्रेनों के अपने निर्धारित समय पर परिचालन के क्रम में क्या बाधा आ रही है। साथ ही साथ चक्रधरपुर मंडल से गुजरने वाली सभी ट्रेनों के विलम्ब से चलने तथा 6 से 8 घंटे तक देर होने की प्रमुख वजह क्या है इसकी भी जानकारी मांगी है। इसके अलावे वरीय सिनियर डीईएन कोर्डिनेशन दक्षिण पूर्व रेलवे चक्रधरपुर से निम्नलिखित जानकारी मांगी है। इस क्रम में तजजमूल हुसैन ने चक्रधरपुर रेलवे स्टेशन के पश्चिम फाटक पर एन.एच.-75 पर बनने वाले अण्डर पास निर्माण की समय अवधि क्या और कितनी है। क्रम संख्या-1 का निर्माण कार्य पूर्ण करने की समाप्ति तिथि क्या है और यह कब तक पूर्ण होगा। इसके अलावे क्रम संख्या-1 का कार्य का संवेदक कौन है और इस योजना की लागत क्या है और किस मद से इसे निर्माण कराया जा रहा है।

# असम के मुख्यमंत्री अपना वोटर कार्ड यहीं बनाने के लिए परेशान हो गये हैं : बसंत सोरेन

मेट्रो रेज संवाददाता  
दुमका : असम के मुख्यमंत्री हिमंता बिस्वा सरमा को दुमका के विधायक और मुख्यमंत्री हेमंत सोरेन के छोटे भाई बसंत सोरेन ने चुनौती दी है। दुमका में आयोजित ज्ञामुमो की एक चुनावी सभा को संबोधित करते हुए उन्होंने कई बातें कहीं। ज्ञामुमो विधायक सह प्रत्याशी बसंत सोरेन ने कहा कि असम के मुख्यमंत्री हिमंता बिस्वा सरमा लगातार झारखंड आ रहे हैं। यहां तक कि अब वह अपनी पत्नी के साथ भी यहां पहुंच रहे हैं। इसको लेकर बसंत सोरेन ने तंज कसते हुए कहा कि असम के मुख्यमंत्री अपना वोटर कार्ड यहीं बनाने के लिए परेशान हैं। इसके लिए मेरा विशेष आग्रह राज्य सरकार और चुनाव आयोग से होगा कि उन्हें यहां कि नागरिका दी जाए और उन्हें मैं उनको चुनौती देता हूँ कि वे दुमका विधानसभा सीट से मेरे खिलाफ चुनाव लड़ें। लुईस मरांडी ने किया नॉमिनेशन भारतीय जनता पार्टी को छोड़कर



झारखंड मुक्ति मोर्चा का दामन सामने वाली लुईस मरांडी ने सोमवार को जामा विधानसभा सीट से ज्ञामुमो के टिकट लुईस मरांडी ने किया नॉमिनेशन भारतीय जनता पार्टी को छोड़कर

खिजुरिया गांव में शिबू सोरेन के आवास पर एक सभा का आयोजन किया गया। इसमें दुमका सांसद नलिन सोरेन, कांग्रेस विधायक बादल पत्रलेख, विधायक बसंत सोरेन ने मुख्य

तौर पर शिरकत किये। झारखंड के आकाश पर चील की तरह मंडरा रहे हिमंता बिस्वा सरमा- लुईस मरांडी ने कहा कि झारखंड के

मुख्यमंत्री हेमंत सोरेन कितने मजबूत है इसका अंदाजा इसी से लगाया जा सकता है कि पूरे देश के नेता उनके पीछे पड़े हुए हैं। लुईस मरांडी ने कहा कि असम के मुख्यमंत्री हैं जिन्हें अपने राज्य के लोगों के सुख-दुख से कोई लेना-देना नहीं वे झारखंड के आकाश पर चील की तरह मंडरा रहे हैं। इस राज्य में किसी ने अगर लोगों में राजनीतिक चेतना डाली है तो वह शिबू सोरेन हैं आज जो हमारा यह झारखंड राज्य है यह उन्हीं देन है। उन्होंने उपस्थित लोगों से यह आह्वान किया कि आप पूरी मेहनत से इस चुनाव में अपनी सहभागिता निभाएं और सभी सीटों पर महामठबंधन के प्रत्याशियों को जीतने का काम करें। उन्होंने लोगों को कहा कि मैं इस क्षेत्र के विकास के लिए हृदय संकल्पित हूँ, वहीं मंत्री बादल पत्रलेख और दुमका सांसद नलिन सोरेन ने भी लोगों को कहा कि आप अभी से चुनाव को जीताने के लिए लग जाए और इस क्षेत्र की सभी सीट पर गठबंधन के प्रत्याशियों को लाने का काम करें।

## चक्रधरपुर के नव पदस्थापित एसडीपीओ नलिन कुमार मराण्डी बेहतर विधि व्यवस्था में जुटे हैं

ज्योति पाठक  
चक्रधरपुर अनुमण्डल के नव पदस्थापित अनुमण्डल पुलिस पदाधिकारी नलिन कुमार मराण्डी 4 अक्टूबर को अपना पदभार ग्रहण करने के पश्चात् चक्रधरपुर में बेहतर विधि व्यवस्था के साथ-साथ अनुमण्डलवासियों के समस्याओं की जानकारी और उनकी पीड़ा सुनने और जानने का भी हर संभव प्रयास कर रहे हैं। महज 24 दिन के पदस्थापनाकाल में ही उनके बेहतर कार्यप्रणाली का ही यह परिणाम है कि विधानसभा चुनाव 2024 के प्रथम चरण में चक्रधरपुर और मनोहरपुर विधानसभा क्षेत्र अन्तर्गत बेहतर विधि व्यवस्था और चुनाव कार्य शान्तिपूर्वक कराने के लिए अनुमण्डल पुलिस पदाधिकारी पूर्णरूपेण सक्रिय और मुस्तैद हैं। अति सुदूर क्षेत्र के रूप में चिन्हित बन्दगांव, टेबो थाना एवं अन्य



थानों का सघन निरीक्षण और बेहतर कार्यों को प्रोत्साहित करने के लिए आवश्यक दिशा निर्देश भी दिया है कि पूरे क्षेत्र में पूर्णरूपेण सघन रूप से पुलिस अपने कार्यों का निष्पादन करे। यही नहीं श्री मराण्डी अपने अधिनस्था थाना में लम्बित मामलों के संदर्भ में भी

काफी गंभीर हैं। उन्होंने अपने अधिनस्था थाना के थाना प्रभारियों को यह आवश्यक दिशा निर्देश दिया है कि थाना में लम्बित अनुसंधान कार्यों में तेजी लाए तथा लम्बित कार्यों का यथाशीघ्र निष्पादन करें। विधानसभा चुनाव के समय बेहतर विधि व्यवस्था श्री

मराण्डी की सर्वोच्च प्रथमिकता है इससे पूर्व वे जहां भी पदस्थापित रहें अपने बेहतर कार्यप्रणाली हमेशा विभाग और जिला को हमेशा बेहतर बनाने का कार्य लम्बित कार्यों का यथाशीघ्र निश्चित तौर पर विभाग गौरवान्वित होता है।

## विधानसभा चुनाव के लिए जिला उद्योग केंद्र में बना पोस्टल बैलेट का स्ट्रॉंग रूम

जमशेदपुर : विधानसभा चुनाव को लेकर सर्विस वोटर के पोस्टल बैलेट जमा होने के लिए मुख्यालय स्थित जिला उद्योग केंद्र को चिन्हित किया गया। उक्त केंद्र में जिले अथवा जिले के बाहर से आए पोस्टल बैलेट को सारी प्रक्रिया पूरी कर जमा किया जाएगा। पोस्टल बैलेट 12 नवंबर को अपराह्न तीन बजे तक जमा होगा। मतगणना के दिन सुबह 07:59 बजे तक डाक मत पत्र को-ऑर्परेटिव कॉलेज में स्वीकार किया जाएगा। पोस्टल बैलेट स्ट्रॉंग रूम में वीडियोग्राफी कराते हुए जमा किया जाएगा। पोस्टल बैलेट को लेकर उपयुक्त अनन्य मित्तल ने डाक विभाग के अधिकारियों के साथ बैठक की। इस दौरान उन्हें निर्वाचन आयोग के निर्देश के आलोक में स्पष्ट निर्देश दिया गया कि सर्विस वोटर के मतदान के पश्चात् पोस्टल बैलेट (इटीपीबीएस) डाक से इन डिफाफे में प्राप्त होना है। सान डाक को सावधानी पूर्वक सुरक्षित प्राप्त कर पोस्टल बैलेट स्ट्रॉंग रूम में वीडियोग्राफी कराते हुए जमा किया जाएगा। प्रत्याशियों के नामांकन वापसी से मतगणना की तिथि तक प्रत्येक दिन तीन बजे तक पोस्टल बैलेट स्ट्रॉंग रूम में जमा होगा। इसके लिए उन्होंने डाक कर्मियों को संबोधित आरओ (निवाची पदाधिकारी) से समन्वय बनाकर जमा कराने के लिए कहा। मतगणना के दिन सुबह 07:59 बजे तक डाक मत पत्र को-ऑर्परेटिव कॉलेज में स्वीकार किया जाएगा।

## अर्पणा, रागिनी, शत्रुघ्न, जलेश्वर, चंद्रदेव महतो समेत 41 ने किया नामांकन



मेट्रो रेज संवाददाता  
धनबाद : धनबाद जिले की सभी 6 विधानसभा सीटों धनबाद, बिचंदी, निरसा, झरिया, टुंडी व साधमारा से सोमवार को 41 प्रत्याशियों ने नामांकन किया। निरसा विधानसभा सीट से भाजपा की अर्पणा सेनगुप्ता, निर्दलीय प्रदीप कुमार मंडल, मालू रविदास, एनसीपी के उमेश गोस्वामी व बहुजन समाज पार्टी के रंजीत बाउरी ने निवाची पदाधिकारी सह एडीएम सत्याई जियाउल अंसारी के समक्ष नामांकन पत्र दाखिल किया। धनबाद सीट से निर्दलीय अखिलेश्वर महतो उर्फ अर्जुन महतो, समता पार्टी के केसी सिंह राज, निर्दलीय लक्ष्मी देवी, पीपुल्स पार्टी ऑफ इंडिया (डेमोक्रेटिक) के गुड्डू कुमार धारी, जेकेएलएम के सपन कुमार मोदक, निर्दलीय कुणाल कुमार, बसपा की अनवरी खातून, एनसीपी के सत्येंद्र कुमार महतो व निर्दलीय विशाल बाल्मीकि ने निवाची पदाधिकारी सह एसडीओ राजेश कुमार के समक्ष नामांकन दाखिल किया। वहीं, सिंदरी विधानसभा से कम्युनिस्ट पार्टी ऑफ इंडिया (माक्सिस्ट लेनिनिस्ट) लिबरेशन के चंद्रदेव महतो व ऑल इंडिया फॉरवर्ड ब्लॉक के हीरालाल शंखवार ने निवाची पदाधिकारी सह अपर समाहर्ता विनोद कुमार के समक्ष नामांकन दाखिल किया। झरिया से रागिनी सिंह समेत 8 व टुंडी से 11 ने किया नामांकन झरिया विधानसभा सीट से भाजपा

## 20 साल में झारखंड को बनाया पिछड़ा राज्य : कल्पना सोरेन

मेट्रो रेज संवाददाता  
पाकुड़: जिला के महेशपुर एवं लिट्टीपाड़ा विधानसभा क्षेत्र में झारखंड मुक्ति मोर्चा की ओर से चुनावी सभा आयोजन किया गया। इस सभा में ज्ञामुमो की स्टा्ट प्रचारक सह गाँडेय विधायक कल्पना मुर्मू सोरेन शामिल हुईं। विधायक कल्पना सोरेन ने महेशपुर के पार्टी प्रत्याशी प्रो। स्टीफन मरांडी और लिट्टीपाड़ा प्रत्याशी हेमलाल मुर्मू के पक्ष में मतदान करने कि अपील सभा में मौजूद लोगों से की। ज्ञामुमो की स्टा्ट प्रचारक कल्पना सोरेन ने हेमंत सरकार द्वारा धरातल पर उतारी गई विकास एवं जनकल्याणकारी योजनाओं को गिनाई और कहा कि फिर से



झारखंड में गठबंधन की सरकार बनाए। विकास के जो भी कार्य अधूरा रह गया है, उसे पूरा करने का काम किया जायेगा। कल्पना सोरेन ने कहा कि अलग झारखंड राज्य बनने के बाद 20 वर्षों तक

सरकार बनी दो वर्ष कोरोना काल में बीत गये। उसके बाद विपक्षियों ने साजिश कर हेमंत सोरेन को जेल भेज दिया और पांच महीना जेल में बिताया। इस बावजूद हेमंत सोरेन जैसे ही बाहर आये वे सबसे पहले यहां की महिलाओं को सशक्त बनाने के लिए मईयां सम्मान योजना को शुरूआत की। कल्पना सोरेन ने कहा कि हेमंत सोरेन ने ढाई साल में जितना काम किया है वह 20 वर्षों में नहीं हो पाया था। उन्होंने फिर से गठबंधन सरकार बनाने में मदद करने की अपील की। इस मौके पर महेशपुर से ज्ञामुमो प्रत्याशी प्रो। स्टीफन मरांडी एवं लिट्टीपाड़ा से हेमलाल मुर्मू ने भी मौजूद लोगों को संबोधित किया।

# ऐसी दीवाली मनायें कि सबों के चेहरे पर हंसी और मुस्कान छाये

बिनय मिश्रा  
किसी की मुस्कुराहटों पे हो निसार, किसी का दर्द मिल सके तो ले उधार किसी के वास्ते हो तेरे दिल में प्यार, जीना इसी का नाम है। अपने लिए जिए तो क्या जिए, तू जी ऐ दिल जमाने के लिए। कहते हैं खुशियां बांटने से खुशियां मिलती है किसी के चेहरे पर हसी और मुस्कान लाने का प्रयास यह बताने के लिए काफी है कि मानवता और संवेदना का यह प्रत्यक्ष उदाहरण है। जी हाँ! हम बात कर रहे हैं अपने बेहतर और उत्कृष्ट कार्यों से सामाजिक दायित्वों का भली भाँति निर्वहन करने वाला सामाजिक संस्था भगेरिया फाउण्डेशन की। इस संस्था के द्वारा संचालित गायत्री हॉबी क्लासेस (निःशुल्क) संस्था के द्वारा दीपावली के अवसर पर बच्चों के बीच खुशियां बांटने का

जो कार्य किया गया वह निश्चित तौर पर प्रेरणादायक और हँसी और खुँशी साझा करने का प्रयास है। इस संस्था को संचालित करने वाली विशाखा भगेरिया विगत कई वर्षों से वैसे बच्चों के बीच अपने दायित्व का निर्वहन कर रही है जो बच्चे होनहार हैं और सुविधा



मिलने पर अपनी मेधावीपन का प्रदर्शन भी करते हैं। इन बच्चों को सामूहिक रूप से दीपावली के अवसर पर स्थानीय राजबाड़ी रोड स्थित सीटी स्टार्टल में बच्चों को नये वस्त्र की खरीदारी कराई गई। इस दीपावली पर्व के अवसर पर नये कपड़े लेकर बच्चों के चेहरे

पर जो हँसी और खुँशी दिखी वह काफी अलौकिक है। ऐसे सामाजिक संस्था निश्चित तौर पर बच्चों के चेहरे पर हँसी और मुस्कान लाते हैं और यह बताने का कार्य करते हैं कि यही जीवन की सच्ची खुँशी और आत्मसंतुष्टि है।

